

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

Ilham Aliyev

SƏS



Qəzet 1991-ci il yanvarın 11-dən çıxır

№ 194 (5425) 25 oktyabr 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Bölgələrdə yaradılmış şərait böyük şəhərlərə miqrasiyanın qarşısını alır

Prezident İlham Əliyev: "Əvvəlki illərdə Bakıya bütün bölgələrdən müşahidə olunan miqrasiya indi azalıb, eyni zamanda əks proses də başlayıb"



Heydər Əliyev Fondunun dəvəti ilə Moskvanın uşaq evinin sakinləri Azərbaycanda olub



5

Elmar Məmmədov: Milyonlarla məcburi köçkünün acınacaqlı vəziyyətinə daha çox diqqət yetirilməlidir



4

Azərbaycanın beynəlxalq turizm bazarına inteqrasiyası güclənir



11

"Azərbaycanda radikalizmin, ekstremizmin yayılmasının qarşısı alınır"



11

TRT Haber kanalı Azərbaycanın dövlət müstəqilliyi barədə geniş reportaj yayımlayıb



9

Bakı-Tbilisi-Qars dəmir yolu ilə ilk yük qatarı hərəkət edib



10

11

İspaniyanın "El Economista" portalı Azərbaycanda pambıqçılığın sürətli inkişafından yazır



10

Belarus və Ukrayna opera ulduzları Bakıya gələcək



16

Londonda FİFA-nın ilin ən yaxşılarını mükafatlandırma mərasimi keçirilib



25 oktyabr 2017-ci il

Bölgələrdə yaradılmış şərait böyük şəhərlərə miqrasiyanın qarşısını alır

Prezident İlham Əliyev: “Əvvəlki illərdə Bakıya bütün bölgələrdən müşahidə olunan miqrasiya indi azalıb, eyni zamanda əks proses də başlayıb”

2004-cü ildə qəbul edilmiş “Regionların sosial-iqtisadi inkişafı

Dövlət Proqramı”nın əsas məqsədi regionların inkişaf etdirilməsi, regionlarda infrastruktur layihələrinin icra edilməsi, sahibkarlıq üçün şəraitin yaradılması və ölkə iqtisadiyyatının şaxələndirilmiş şəkildə inkişaf etdirilməsi idi. Bu gün tam əminliklə deyə bilərik ki, Azərbaycanda bu məqsədlərə nail olunub. Bu faktıdır ki, infrastruktur olmadan heç bir inkişafdan söhbət gedə bilməz. Ona görə də, 2004-cü ildə və ondan sonra 2009-cu və 2014-cü illərdə qəbul edilmiş regionların sosial-iqtisadi inkişafı dövlət proqramları çox konkret proqramlar idi.

Proqramların icrası nəticəsində bütün bölgələrdə, hər bir rayonda çox sürətli inkişaf gedib və bu gün də bu inkişaf davam edir.

Proqramın icrasına başlayarkən Azərbaycanda vaxtilə yaradılmış infrastruktur, demək olar ki, köhnəlmişdi. Azərbaycan özünü elektrik enerjisi ilə və qazla təmin edə bilmirdi, çünki idxaldan asılı idi. Belə olan halda, sənayenin, kənd təsərrüfatının inkişafından söhbət gedə bilməzdi.

Son illər ərzində 11 min kilometrden çox yol salınıb. Bu yollar bütün bölgələri bir-biri ilə bağlayır. Şəhərlərarası yollar, magistral yollar, qonşu ölkələrlə əlaqə yaradan yollar, kənd yolları ilə bağlı işlər çox geniş vüsət alıb. Bu, həm sosial layihələrdir, eyni zamanda, iqtisadi layihələrdir. Çünki fermerlər, sahibkarlar yaxşı bilirlər ki, yol olmadan inkişafdan söhbət gedə bilməz. Çünki gözəl yol kənd təsərrüfatının da, turizmin də inkişafına çox böyük təkan verir. Bir sözlə, bu gün yaradılan müasir infrastruktur bundan sonrakı uğurlu inkişafın əsası olacaq.

Bununla paralel olaraq sosial infrastruktur məsələlərinə də böyük diqqət göstərilib. Azərbaycan Prezidenti İlham Əliyevin qeyd etdiyi kimi, bütün işlərin, dövlət siyasətinin mərkəzində Azərbaycan vətəndaşı dayanır. Azərbaycan vətəndaşı yaxşı yaşamaq üçün imkan olmalıdır. Ona görə sosial məsələlərin həlli, xüsusilə təhsillə, səhiyyə ilə bağlı məsələlər həmişə dövlət üçün prioritet olub. Belə ki, son illərdə 3 mindən çox məktəb, 600-dən çox tibb mərkəzi yaradılıb və onlar bu gün insanlara xidmət göstərir. Eyni zamanda, bölgələrdə yaradılmış şərait böyük şəhərlərə miqrasiyanın da qarşısını alır. Prezident İlham Əliyev qeyd etdiyi kimi, əvvəlki illərdə Bakıya bütün bölgələrdən müşahidə olunan



miqrasiya indi azalıb, eyni zamanda, əks proses də başlayıb: “İndi insanlar şəhərlərdən kəndlərə qayıdırlar. Çünki kənd təsərrüfatının inkişafı üçün çox gözəl imkanlar yaradılıb”.

Son illər ərzində sahibkarlara dövlət tərəfindən iki milyard ma-

natdan çox güzəştli kreditlər verilib. Bu təşəbbüs nəticəsində ölkə iqtisadiyyatının real sektoruna, ümumilikdə təqribən 4 milyard manat kredit qoyulub. Kreditlər, əsasən, regionlara, kənd təsərrüfatına, emal sənayesinə ayrılıb. Xüsusi məqam kimi onu da qeyd

edək ki, Prezident İlham Əliyev sahibkarlarla, mütəmadi olaraq görüşür, onlara öz dəstəyini verir: “Bilirsiniz ki, yoxlamaların da sayı kəskin şəkildə aşağı düşüb. Yeni biz şərait yaradıırıq ki, sahibkarlar qurub-yaratsınlar, yeni iş yerləri, yeni sənaye sahələri yaratsınlar

Rəsmi xronika

Prezident İlham Əliyev Lənkəran şəhərinin su təchizatı və kanalizasiya sistemlərinin yenidən qurulması layihəsinin davam etdirilməsi ilə bağlı əlavə tədbirlər haqqında Sərəncam imzalayıb.

Prezident İlham Əliyev Böyük Azərbaycan şairi və dramaturqu Hüseyn Cavidin 135 illik yubileyinin keçirilməsi haqqında Sərəncam imzalayıb.

və Azərbaycanda istehsal, ixrac artсын, idxal azalsın. Biz bunu görürük. Bu ilin 7 ayında ticarət dövriyyəimizin müsbət saldosu əhəmiyyətli dərəcədə artıb. Yəni biz daha çox ixrac edirik, nəinki idxal. Biz 7 ay ərzində valyuta ehtiyatlarımızı böyük dərəcədə artırmağa bilməmişik. Baxmayaraq ki, neftin qiyməti bu gün də çox aşağı səviyyədədir, biz 7 ayda valyuta ehtiyatlarımızı 3 milyard 600 milyon dollar səviyyəsində artırmışıq. Mən deyəndə ki, ölkə qarşısında heç bir maliyyə çətinliyi yoxdur, bax, bu rəqəmlər bunun bariz nümunəsidir”.

Bir sözlə, 2017-ci ildə də Azərbaycan uğurlu inkişaf dinamikasını saxlayır, onu möhkəmləndirir, ölkə iqtisadiyyatının şaxələndirilməsi istiqamətində çox önəmli addımlar atır.

“Səs” Analitik Qrupu



D-8 Zirvə toplantısının əhəmiyyəti

Qurumun işində Azərbaycanın iştirakı ölkəmizin mövqeyi ilə dünyanın aparıcı dövlətlərinin hesablaşması deməkdir

Azərbaycanın dünyada rolu və yeri durmadan artır. Bu da onun iqtisadi-siyasi və hərbi gücünün artması ilə bağlıdır. Bu günlər Azərbaycan Prezidenti İlham Əliyevin İstanbulda D-8 İqtisadi Əməkdaşlıq Təşkilatının IX Zirvə görüşünə xüsusi qonaq qismində dəvət olunması Azərbaycan-Türkiyə qardaşlığının bariz nümunəsi olmaqla yanaşı, Azərbaycanın beynəlxalq aləmdə artan nüfuzunun göstəricisidir. Bu dəvət, ilk növbədə, dövlətimizin dünya və region siyasətində artan rolu, Azərbaycan dövlətinin və xalqının böyük potensialına, gələcək inkişafına olan nikbinliyi, həmçinin, Prezident İlham Əliyevin şəxsi nüfuzu və Azərbaycanın digər ölkələrlə əməkdaşlıq etmək istəyi ilə əlaqədardır. Prezident İlham Əliyevin inkişaf etməkdə olan səkkiz ölkənin İqtisadi Əməkdaşlıq Təşkilatının (D-8) IX Zirvə görüşünə dəvət edilməsi, dünyada durmadan artan Azərbaycana, həmçinin, böyük etimaddır və bu, eyni zamanda, Azərbaycan dövlətinin mövqeyi ilə dünyanın aparıcı dövlətlərinin hesablaşmalarından xəbər verir. Türkiyə Prezidentinin Azərbaycan dövlət başçısını bu tip tədbirlərə dəvət etməsi ilk dəfə deyil və Rəcəb Tayyib Ərdoğanın Azərbaycan Prezidenti İlham Əliyevi həmin tədbirə xüsusi qonaq qismində dəvət etməsi isə Sammiti bizim üçün daha da əlamətdar edir.

Azərbaycanın D-8 formatında həqiqi üzvlüyü ilə bağlı təkliflər səslənməkdədir

Azərbaycanda münbit iqtisadi mühitin təqdimatı baxımından da əhəmiyyətli olan Sammit D-8 ölkələrinin Azərbaycan iqtisadiyyatına investisiya yatırmalarına ciddi təkan verəcəyi istisna edilmir və artıq Azərbaycanın D-8 formatında həqiqi üzvlüyü ilə bağlı təkliflər səslənməkdədir və bu da, öz növbəsində, müsbət qiymətləndirilməlidir. Azərbaycanla Türkiyə arasında mövcud olan dostluq və qardaşlıq münasibətləri, eləcə də bütün sahələri əhatə edən əlaqələr hər iki tərəf üçün çox önəmlidir və hər zaman olduğu kimi, ölkələrimiz bütün məsələlərdə həmrəydir. Türkiyə Prezidenti Rəcəb Tayyib Ərdoğanın Azərbaycan Prezidenti İlham Əliyevi şəxsən bu tədbirə dəvət etməsi isə, xüsusilə, bu həmrəyliyin göstəricisi olmaqla yanaşı, həm də ölkəmizin siyasi-iqtisadi əlaqələrinin güclənməsinə təkan verəcək. Belə ki, toplantıda iştirak edən 8 ölkənin əhatə dairəsi çox böyükdür və D-8-in ticarət dövriyyəsinə artıq 100 milyard dollardan 500 milyard dollara çatdırmaq planlaşdırılır və bu da, onu göstərir ki, təşkilatın böyük potensialı mövcuddur. Belə böyük potensiala malik olan D-8 təşkilatının İstanbul Sammitinə qədərki sədri, Pakistanın Baş naziri Şahid Xaqan Abbasinin Sammitdən əvvəl Azərbaycanın D-8-ə üzvlüyünə heç bir maneə görmədiyini və bunun mütləq baş tutmalı olduğunu bildirməsi Azərbaycana etimadın, əlverişin, marağın olmasından xəbər verir. Xüsusilə, qeyd etmək lazımdır ki, müzakirələr zamanı D-8 formatını D-20 formatına, yəni 20 inkişaf etmiş müsəlman dövlətinin birliyinə çevirməyin daha məqsədəuyğun olduğu vurğulanıb və eger D-8 formatı D-20-yə çevrilərsə, Azərbaycanın mütləq D-20-nin üzvü olacağına heç bir şübhə ola bilməz. Birləşmiş Millətlər Təş-

kilatının artıq D-8 formatını tanımasını, D-8-in qəbul etdiyi qərarların BMT-də məcburi müzakirə ediləsi məsələlərə çevrildiyini nəzərə alsaq, bu Zirvə Toplantısında iştirak ölkəmiz üçün, həm də ona görə çox əhəmiyyətlidir ki, əhalisi 100 milyon olan böyük müsəlman dövlətləri ilə yanaşı, Azərbaycanın səsini də beynəlxalq miqyasda eşidilməsi böyük nailiyyətdir.

Azərbaycan Prezidentinin müsəlman ölkələrinə müraciəti kifayət qədər cəsarətli bir addım və tarixi bir müraciət oldu

İstər enerji ehtiyatlarına, istər yerləşdiyi regionun iqtisadi və beynəlxalq əhəmiyyətinə, istərsə də bir sıra transregional layihələrin müəllifi olmasına görə ölkəmiz, nəinki bölgə üçün, eyni zamanda, dünya üçün çox əhəmiyyətli, nüfuzlu dövlətdir və vacib rola malikdir. Prezident İlham Əliyevin öz çıxışında dünya ölkələrinə müraciət edərək, humanizmi, toleranlığı önə çəkməsi çox böyük əhəmiyyət kəsb edir və Azərbaycanın həm də multikultural dövlət kimi öz təcrübəsini tərənnüm edir. Azərbaycan Prezidentinin müsəlman ölkələrinə müraciəti də kifayət qədər cəsarətli bir addım və tarixi bir müraciət oldu. Məscidləri, məbədləri, tarixi abidələri dağdan bir ölkə ilə müsəlman dövlətlərinin əməkdaşlıq edə biləcəyinin mümkünsüz olduğunu vurğulayan Prezident İlham Əliyevin qonşularımıza da çox ciddi mesaj ünvanlaması, eyni zamanda, müsəlman birliyinə çağırış kimi dəyərləndirilməlidir. Toplantıdakı çıxışının əsas hissəsini Ermənistan-Azərbaycan, Dağlıq Qarabağ münasibətinə və münasibətin həllinə mane olan tərəfə yönəldən dövlət başçısı, özünü müsəlman dövlətlərinə dost təqdim etmək istəyən Ermənistanı təcavüzkar kimi pisləyən bəzi dövlətlərin, əslində, həmin ölkə ilə dostluq etmələrinin düzgün olmadığını diqqətə çatdırmaqla, müsəlman dövlətlərinin iqtisadi potensialının birləşdirilməsini və bu iqtisadi potensialın müsəlman dövlətlərinin bəzi problemlərinin həllinə yönəldilməsini, ümumilikdə, müsəlman dövlətləri arasında siyasi həmrəyliyin gücləndirilməsini təkid etdi. Bu isə, öz növbəsində, təcavüzün dəf edilməsi üçün müsəlman dövlətlərini həmrəylik nümayiş etdirməyə və Azərbaycana siyasi dəstək verməyə çağırış kimi öz qiymətini almaqdadır. Sammitdəkilərin çoxunun indiyədək Dağlıq Qarabağ məsələsində Azərbaycana hərtərəfli dəstək verən ölkələr olduğunu nəzərə alsaq, iştirakçı müsəlman dövlətlərinin Cənab Prezidentin bu təklifini məmnuniyyətlə qəbul etdiyinə şübhə qalmır.

Prezident İlham Əliyevin D-8 Sammitində iştirakı Azərbaycan üçün yeni platforma olaraq, ölkəmizin beynəlxalq, siyasi-iqtisadi əlaqələrinin gücləndirilməsinə əlavə imkanlar yaradır və dövlət başçısının Sammitdə etdiyi çıxış isə Azərbaycan həqiqətlərinin diqqətə çatdırılması, o cümlədən, ölkədəki münbit iqtisadi mühitin təqdimatı baxımından da çox əhəmiyyətlidir və D-8 ölkələrinin Azərbaycan iqtisadiyyatına investisiya yatırmalarına ciddi təkan verəcəyi də istisna edilmir.

İnam HACIYEV

Azərbaycanın Fövqəladə Hallar Nazirliyi BMT ilə əməkdaşlığa böyük əhəmiyyət verir

Azərbaycan Respublikasının fövqəladə hallar naziri, general-polkovnik Kəmaləddin Heydərov oktyabrın 24-də BMT-nin Azərbaycandakı rezident əlaqələndiricisi, eyni zamanda, BMT-nin İnkişaf



Programının və Əhali Fondunun rezident nümayəndəsi Qulam İshaqzai ilə görüşüb. Fövqəladə Hallar Nazirliyindən AZƏRTAC-a bildirlər ki, K.Heydərov rəhbərlik etdiyi qurumun beynəlxalq təşkilatlarla, o cümlədən BMT ilə əməkdaşlığa böyük əhəmiyyət verdiyini diqqətə çatdırıb və bu münasibətlərin gələcəkdə də inkişaf etdiriləcəyinə ümidvar olduğunu deyib.

Q.İshaqzai FHN-in BMT-nin müxtəlif təşkilatları ilə birgə uğurlu layihələr həyata keçirməsindən məmnunluğunu bildirib və səmərəli əməkdaşlığın bundan sonra da davam etdiriləcəyinə əminliyini ifadə edib. Görüşdə qarşılıqlı maraq doğuran digər məsələlər və əməkdaşlığın perspektivləri barədə fikir mübadiləsi aparılıb.

Azərbaycan ilə İran arasında hərbi əməkdaşlıq məsələləri müzakirə olunub



Oktyabrın 24-də Azərbaycan Respublikasının müdafiə naziri, general-polkovnik Zakir Həsənov İran İslam Respublikasının müdafiə və silahlı qüvvələrə dəstək nazirinin müavini, ikitərəfli hərbi əla-

qələr və hərbi-texniki əməkdaşlıq üzrə Birgə İşçi Qrupunun İran tərəfindən həmsədri, general-mayor Höccətullah Qoreyşinin rəhbərlik etdiyi nümayəndə heyəti ilə görüşüb. Müdafiə Nazirliyinin mətbuat xidmətindən AZƏRTAC-a bildirlər ki, Z.Həsənov Bakıda iki ölkənin Müdafiə nazirlikləri arasında hərbi əlaqələr və hərbi-texniki əməkdaşlıq üzrə Birgə İşçi Qrupunun işə başlaması münasibətilə təbriklərini çatdırıb. Nazir bunun müdafiə və təhlükəsizlik sahələrində münasibətlərin inkişaf etdirilməsində mühüm rol oynayacağını vurğulayıb. Bildirilib ki, hazırda Bakıda keçirilən işçi görüşünün təməli 2015-ci ildə İranın müdafiə nazirinin Azərbaycana səfəri çərçivəsində baş tutan görüşlərdə iki ölkənin Silahlı Qüvvələri arasında birgə işçi qrupunun yaradılması məsələsinin müzakirəsi zamanı qoyulub.

Müdafiə naziri Azərbaycanın Dağlıq Qarabağ və ətraf rayonlarının uzun illərdir Ermənistanın işğalı altında olduğunu, bunun nəticəsində bir milyondan çox insanın didərgin düşdüyünü və qarşı tərəfin cəbhədə vəziyyəti gərginləşdirmək cəhdlərini qonağın diqqətinə çatdırıb. Azərbaycan ilə İran arasında hərbi sahədə əməkdaşlığın hazırkı vəziyyətdən məmnunluğunu bildiren H.Qoreyşi bu münasibətlərin inkişafında hərbi mütəxəssislərin qarşılıqlı səfərlərinin əhəmiyyətini qeyd edib. Cənubi Qafqazda hərbi-siyasi vəziyyət, o cümlədən Dağlıq Qarabağ probleminə toxunan qonaq, münasibətin sülh yolu ilə həllinin vacibliyini vurğulayaraq, İranın Azərbaycanın ərazi bütövlüyünü daim dəstəklədiyini diqqətə çatdırıb. Görüşdə, həmçinin iki ölkənin hərbi sahədə əməkdaşlığının mövcud vəziyyəti və perspektivləri, Xəzər hövzəsində təhlükəsizlik məsələləri və qarşılıqlı maraq doğuran digər problemlər ətrafında fikir mübadiləsi aparılıb.

“Ermənistan neandertal təfəkkür nümayiş etdirir”

Prezidentlərin Cenevrə görüşündən sonra məsuliyyətsiz davranışı və hərbi tərxiatları ilə danışıqları pozmağa cəhd göstərən Ermənistan hələ də neandertal təfəkkür səviyyəsində olduğunu nümayiş etdirir”. Bunu SİA-ya açıqlamasında Milli Məclisin deputatı Rövşən Rzayev deyib. Azərbaycan və Ermənistan prezidentlərinin Cenevrə görüşündən dərhal sonra düşmən ölkə tərəfindən danışıqlar prosesinə ciddi zərbə vuran bəyanatlarla çıxış etdiyini deyən deputat söyləyib ki, düşmən ölkə tərəfindən atılan addımların heç biri təəccüb doğurmur: “Çünki Ermənistan hər dəfə danışıqları pozaraq ya cəbhədə tərxiatlar törətməyə çalışır, ya da sərəmsən bəyanatlar verməklə beynəlxalq ictimaiyyətin fikirlərini yayındırmağa çalışır. Son günlər Ermənistan xarici işlər nazirinin müavini diplomatik etikadan tamamilə uzaq açıqlamaları ilə seçilir. Görünür o, laboratoriya ilə diplomatiyanın yerini dəyişib salıb. Bütün bunlar Ermənistanda qeyri-yetkin və kriminal siyasi rejimin hökm sürdüyünü bir daha sübuta yetirir”.



Heydər Əliyev Fondunun dəvəti ilə Moskvanın uşaq evinin sakinləri Azərbaycanda olub



Heydər Əliyev Fondunun dəvəti ilə oktyabrın 16-da Azərbaycana gələn Rusiyanın "Naş dom" ailə tərbiyəsinə dəstək mərkəzinin sakinlərinin səfər proqramı başa çatıb. Fondan AZƏRTAC-a bildiriblər ki, valideyn himayəsindən məhrum olan uşaqlar Bakıda qonaq olduqları müddətdə paytaxtın görməli yerlərini gəzib, müxtəlif istirahət və əyləncə proqramlarında iştirak ediblər, eləcə də Quba rayonuna gediblər.

Heydər Əliyev Mərkəzi ilə tanışlıq zamanı qonaqlara Heydər Əliyev Muzeyi, Azərbaycan xalqının ümummilli lideri Heydər Əliyevin həyatı, Azərbaycan tarixi və incəsənəti barədə ətraflı məlumat verilib. Mərkəzdəki "Azərbaycan inciləri: tarixin axarında", "Kukla incəsənətdə", "Modernizm və Moda" sərgiləri də onlarda xoş təəssürat yaradıb.

Moskvalı qonaqlar üçün İçərişəhərə də gəzinti təşkil edilib. Burada onlar Şirvanşahlar sarayında olub, Qız qalasının tarixi barədə məlumat əldə ediblər. Yeniyetmələr Bakının Nizami rayonundakı 1 saylı uşaq evi-

nin sakinləri ilə birlikdə müxtəlif dərnəklərə qatılıb, rəqs, musiqi, rəsm və digər sahələrdə məşğələlərdə iştirak ediblər.

"Naş dom" ailə tərbiyəsinə dəstək mərkəzinin sakinləri IDEA Heyvanlara Qayğı Mərkəzində də olublar. Uşaqlara mərkəzin iş şəraiti, heyvanlara qayğı üzrə görülən işlər barədə ətraflı məlumat verilib. Azərbaycana səfərlərinin sonunda isə uşaqlar Qubaya və Qobustan Dövlət Tarixi-Bədii Qoruyuna ekskursiya ediblər. Moskvalı uşaqlar Quba Soyqırımı Memorial Kompleksinə gedib, Qubanın turizm məkanları ilə tanış olub, Qobustan qayaüstü rəsmlərinin tarixi barə-

də məlumat alıblar. Onlar Azərbaycana ilk səfərlərinin çox yaddaqalan olduğunu, belə gözəl məmləkətə yenidən gəlməyi arzulaqlarını deyiblər.

Xatırladaq ki, Heydər Əliyev Fondunun dəstəyi ilə bu ilin avqust ayında Bakının uşaq evlərinin sakinləri də Rusiya paytaxtında olublar. Heydər Əliyev Fondu valideyn himayəsindən məhrum uşaqları hər zaman ailə qayğısı ilə əhatə edir. Fondun həyata keçirdiyi bu layihə isə uşaqların səmərəli istirahəti, dünyagörüşünün artırılması və yeni dostlar qazanmalarına imkan yaradır.

25 oktyabr 2017-ci il

KİVDF növbəti fərdi jurnalist yazıları müsabiqəsi elan edib



Oktabrın 24-də Azərbaycan Respublikasının Prezidenti yanında KİVDF-in İnkişafına Dövlət Dəstəyi Fondunun (KİVDF) Müşahidə Şurasının növbəti iclası keçirilib.

AZƏRTAC xəbər verir ki, Müşahidə Şurasının sədri Həsən Həsənov iclası açaraq gündəlik barədə məlumat verib. İclasda 31 dekabr - Dünya Azərbaycanlılarının Həmrəyliyi Günü və Yeni il münasibətilə keçiriləcək fərdi jurnalist yazıları müsabiqəsinin elanı müzakirə edilib və təsdiq olunub.

Gündəlikdəki məsələ barədə məlumat verən KİVDF-nin icraçı direktoru Vüqar Səfərlı 31 dekabr - Dünya Azərbaycanlılarının Həmrəyliyi Günü və Yeni il münasibətilə keçiriləcək fərdi jurnalist yazıları müsabiqəsinin KİV-lərə

Dövlət Dəstəyi Konsepsiyasında əksini tapmış 19 istiqaməti əhatə etdiyini bildirib. O qeyd edib ki, oktyabrın 25-dən dekabrın 12-dək davam edəcək müsabiqənin şərtlərinə əsasən, I yerin qalibləri üçün 500, II yerin qalibləri üçün 400, III yerin qalibləri üçün 300 manat məbləğində mükafatın verilməsi nəzərdə tutulub.

Müşahidə Şurasının üzvləri müzakirə olunan məsələ ilə bağlı rəy və təkliflərini bildiriblər. Şuranın sədri Həsən Həsənov, sədr müavini İlqar Hüseynov, üzvlərdən Camaləddin Quliyev, Bəhriz Quliyev, Ramiz Əskər, İntiqam Hübətov, Əvəz Rüstəmov və Ayaz Mirzəyev Fondun keçirdiyi fərdi jurnalist yazıları müsabiqəsinin jurnalistlərin peşəkarlıq səviyyəsinin yüksəldilməsi, yaradıcı əməyinin stimullaşdırılması və sosial vəziyyətinin yaxşılaşdırılması baxımından əhəmiyyətini qeyd ediblər. Daha

sonra müsabiqənin elanı bəzi redaktə xarakterli düzəliş və əlavələrlə səsə qoyularaq təsdiq edilib.

Cari məsələlərin müzakirəsi zamanı icraçı direktor Vüqar Səfərlı Fondun perspektiv fəaliyyət istiqamətləri barədə məlumat verib. Diqqətə çatdırılıb ki, müsabiqə elan olunan gündəlik ən azı bir il müddətində kütləvi informasiya vasitələrində (qəzet, jurnal, informasiya agentlikləri və rəsmi qeydiyyatdan keçmiş internet media resurslarında) fəsilə-siz çalışan şəxslər müsabiqədə iştirak edə bilərlər. Müsabiqəyə təqdim olunan yazılara aid tələblərə əsasən hər jurnalist yalnız bir yazı təqdim edə bilər. Yazı Fond tərəfindən elan edilmiş istiqamətlərə uyğun olmalıdır. Müəlliflər elan edilmiş istiqamətlərə uyğun olaraq yazıların mövzu və sərlövhələrini sərbəst şəkildə müəyyənləşdirə bilərlər. Yazı son bir ildə, həftədə bir dəfədən az olmayaraq nəşr edilən, Azərbaycan Mətbuat Şurasının tərtib etdiyi "qara siyahı"ya düşməyən mətbuat orqanlarında dərc edilməlidir. Qəzetdə dərc olunmuş yazıda "Azərbaycan Respublikasının Prezidenti yanında KİVDF-in İnkişafına Dövlət Dəstəyi Fondunun keçirdiyi müsabiqəyə təqdim etmək üçün" qeydi göstərilməlidir. İnformasiya agentlikləri və rəsmi qeydiyyatdan keçmiş internet media resurslarında çalışan jurnalistlər yazılarını Fondun müsabiqə meyarlarına cavab verən qəzetlərdə dərc etdirməlidirlər.

Daha ətraflı məlumatı KİVDF-nin saytından əldə etmək mümkündür.

Yasamalda Hüseyn Cavidin anadan olmasının 135 illiyinə həsr olunmuş tədbir keçirildi

Dünən YAP Yasamal rayon təşkilatının və Yasamal rayon icra hakimiyyətinin birgə təşkilatçılığı ilə Hüseyn Cavid Parkında böyük dramaturq və şair, mütəfəkkir Hüseyn Cavidin anadan olmasının 135 illiyinə həsr olunmuş tədbir keçirilib.



Əvvəlcə tədbir iştirakçıları ədibin Hüseyn Cavid Parkında ucaldılan heykəlini ziyarət edərək, abidəsi önünə gül çəngəlləri qoyaraq, xatirəsini yad etdilər.

Tədbiri giriş sözü ilə açan AMEA-nın vitse-prezidenti, akademik İsa Həbibbəyli Hüseyn Cavidin keçirdiyi həyat və yaradıcılıq yoluna nəzər salaraq, böyük şairin Azərbaycan ədəbiyyatına böyük töhfələr bəxş etdiyini bildirdi: "Sənəti janr və forma cəhətdən zəngin olan ədibin yaradıcılığında fəlsəfi və tarixi faciələri Azərbaycan dramaturgiyasında yeni bir mərhələ yaratdığı kimi, milli teatr mədəniyyətinin inkişafına da qüvvətli təsir göstərmişdir. Dramaturgiyasında dövrün ümumbəşəri, böyük ictimai-siyasi və mədəni əhəmiyyətə malik problemlər əksini tapan Hüseyn Cavid yaşadığımız Sovet dövründə, totalitarizmin dəhşətli dövründə in Sibir buzlaqlarına sürgün edilib. Böyük dramaturqun ədəbi irsi hər zaman diqqətdə olmuş, bu gün də öyrənilir və Azərbaycan Prezidenti İlham Əliyevin məlum sərəncamları ilə bir neçə dəfə əsərləri latın qrafikası ilə çap olunmuşdur. Hər il ölkəmizdə Hüseyn Cavid gününün keçirilməsi onun dünyasına olan böyük sevgidən qaynaqlanır". Tədbirdə çıxış edən AMEA-nın Humanitar Elmlər Bölməsinin akademik-katibi, Əlyazmalar İnstitutunun direktoru, akademik Teymur Kərimli H.Cavid irsinin tədqiqi və təbliği baxımından önəmli ni vurğulayaraq, dramaturqun zəngin yaradıcılığı barədə ətraflı məlumat verdi.

Tədbirdə çıxış edən YAP Yasamal rayon təşkilatının sədri Tağı Əhmədov bildirdi ki, H.Cavid Azərbaycan ədəbiyyatında milli romantik şeirin, menzum dram və faciə janrlarının əsasını qoyub: "Hüseyn Cavidin dramaturgiyasının əsasında ümumbəşəri mövzular yer alıb. Ulu Öndərimiz Heydər Əliyevin təşəbbüsü və prinsiplial mövqeyi nəticəsində yalnız 41 ildən sonra Hüseyn Cavidin cənazəsinin qalıqları vətənə qaytarıldı. Hüseyn Cavidin nəşinin Uzaq Sibir-dən Azərbaycana gətirilməsi ictimai-siyasi mühitdə böyük hadisəyə çevrildi. Bəli, Hüseyn Cavid təkəcə yaşadığı dövrün deyil, sonrakı dövrlərin də böyük filosof-şairidir".

Tədbirdə Yasamal rayon icra hakimiyyəti başçısının müavini Tərvət Muradova, akademik Muxtar İmanov, Hüseyn Cavidini Ev-Muzeyinin direktoru, filologiya üzrə elmlər doktoru Gülbəniz Babaxanlı, cavidşünas Əkbər Əliyev, Bakı Dövlət Universitetinin tələbəsi Qəndab Əhmədli və başqaları çıxış edərək, Hüseyn Cavid irsinə nəzər saldılar. Bildirildi ki, Hüseyn Cavidin böyük istedadı, sənətkarlığı, öz xalqına mənən bağlılığı yaradıcılığına əbədiyaşarlıq qazandırdı. Buna görə də Hüseyn Cavid kimi işıqlı şəxsiyyətlər həmişə xatırlanacaq.

NƏZAKƏT

Litvanın "Lietuvos ziniós" nəşrində Ermənistan-Azərbaycan münasıqəsi haqqında məqalə dərc edilib

Litvanın "Lietuvos ziniós" informasiya agentliyinin jurnalistləri Aydanas Praleyka və Romualdas Yurqaitis oktyabrın ortalarında Azərbaycanda səfərdə olublar. Jurnalstlar səfər çərçivəsində Abşeron rayonunun Masazır qəsəbəsində məskunlaşan məcburi köçkünlərlə görüşüb, onların yaşadıqları şəraitlə tanış olublar.

Jurnalstlar Aydanas Praleyka agentliyinin mətbu nəşrində Dağlıq Qarabağ münasıqəsinə və azərbaycanlı qaçqınların taleyinə həsr edilmiş "Unudulmuş Qarabağ müharibəsi. Gözləməydim ki, qonşularımız bizi öldürməyə gələcəklər" sərlövhəli məqalə dərc etdirib. Məqalədə əslən Zəngilan rayonundan olan, vaxtilə həmin rayonda rus dili müəllimi işləmiş 74 yaşlı məcburi köçkün Qubiyevin başına gələnlərdən bəhs edilir. A.Praleyka Qubiyevin bu sözlərini sitat gətirir: "Əvvəllər biz erməniləri yaxşı qonşu hesab edirdik, onlarla dost kimi davranırdıq. Heç vaxt düşünməydim ki, mənim qonşular bizi öldürməyə gələcəklər. Görəsən niyə belə olur? Azərbaycanda indi də müxtəlif millətlərə mənsub olan, müxtəlif dinlərə etiqad bəsləyən insanlar yaşayır, Ermənistan isə faktiki olaraq monoetnik ölkəyə çevrilib".

Məqalədə qeyd edilir ki, Azərbaycandakı qaçqınları sayı barədə Avropada çox vaxt yanlışlıqlar yaranır, çünki orada səhvən elə düşünülür ki, təkəcə Dağlıq Qarabağ işğal edilib, əslində isə Azərbaycan ərazisinin işğal olunmuş hissəsinin sahəsi Dağlıq Qarabağla müqayisədə 2 dəfədən də çoxdur. Azərbaycana qaçqın axını hələ sovet dövründə - 1988-1989-cu illərdə başlanıb, o vaxt



təxminən 250 min azərbaycanlı Ermənistan ərazisində Azərbaycanca qovuldu. Erməni təcavüzü nəticəsində Dağlıq Qarabağdan əlavə Azərbaycanın daha 7 rayonu işğal ediləndə daha 700 minə yaxın qaçqın öz evlərini tərk edib. Bundan başqa, Bakı Özbəkistandan qovulmuş 50 minə yaxın məhsətli türkünün qəbul edib. Beləliklə, Azərbaycanda qaçqınların sayı 1,2 milyona çatıb.

Aydanas Praleyka vurğulayır ki, dünyada birliyi çoxdan təzahür edən təcavüzü unutmamaq meyllidir, dünyada daim yeni-yeni müharibələr alovlanır, buna görə yeni qaçqınların qeydinə qalmaq lazım gəlir. Bu münasibət azərbaycanlıları incidir - belə çıxır ki, bir milyon qaçqını da, onların öz doğma evlərindən nəyə görə qaçqın düşməsinə də unutmaq çoxlarını xeyrindədir.

Müharibə dövründə insanlığa qarşı cinayətləri təhqiq edən Azərbaycan hərbi prokurorluğunun rəhbərinin müavini Emil Tağıyev və təhqiqatlar şöbəsinin rəhbəri Rauf Məmmədov litvalı jurnalst-

lərlə görüşdə qeyd ediblər ki, bu təcavüzün qurbanları təkəcə Qarabağ müharibəsi dövründə və etnik təmizləmələrin ilk mərhələsində öz doğma yurdlarını tərk etməyə məcbur olmuş azərbaycanlılar deyil. Minlərlə insan itkin düşmüş hesab edilir. 4000 azərbaycanlı əsir düşüb, onlardan yalnız 1500-ü vətənə qayıdıb. O birilərin taleyi barədə heç bir məlumat yoxdur. Münasıqə dövründə həlak olmuş azərbaycanlıların sayı 20 minə yaxındır.

Zəngilanlı müəllim deyir ki, ilk "neft dollarları" qaçqınların həyat şəraitinin yaxşılaşdırılmasına yönəldiləndən sonra qaçqınların və məcburi köçkünlərin yerləşdirilməsi sarıdan vəziyyət yaxşılaşıb. A.Praleyka qeyd edir ki, qaçqınlar üçün müvafiq infrastruktur obyektləri ilə təchiz olunmuş 96 şəhərcik salınıb, oradakı çoxmənzilli evlər öz keyfiyyətinə görə Vilnüsde təzə tikilən evlərdən geri qalmır. Litvalı jurnalst yazır ki, qaçqınların körpə uşaqları artıq üçüncü nəsə aiddir. Bu uşaqlar öz atalarının və babalarının itirilmiş evlərini yalnız onların söylədiklərinə əsasən təsəvvür edirlər. Qaçqınlar bunu yaxşı bildiyi üçün itirdikləri vətən torpağı, oradakı evlər, uşaq bağıcaları və məktəblər barədə də danışırlar.

Qaçqınların və Məcburi Köçkünlərin İşləri üzrə Dövlət Komitəsinin rəhbərinin müavini Fuad Hüseynovun sözlərinə görə, işğal edilmiş ərazilərdən məlumat almaq praktiki olaraq qeyri-mümkündür, lakin peykdən çəkilmiş fotosəkillərdən görünür ki, Azərbaycan torpaqları viran olunub, bəzi ərazilər yerlə-yeksan edilib. Zəngilanlı qaçqın deyib: "Biz öz evlərimizə qayıtmaq ümidimizi heç vaxt itirmirik. Prezidentimiz İlham Əliyev söz verib ki, biz bunu nəyin bahasına olursa olsun edəcəyik. Biz ona inanırıq".

Malayziyada avtobus qəzası 8 nəfərin həyatına son qoyub

Malayziyada avtobus qəzası nəticəsində azı 8 nəfər ölüb, 33 nəfər yaralanıb. AZƏRTAC RİA Novosti agentliyinə istinadla xəbər verir ki, Seberanq Pray bölgəsi polisinin məlumatına görə, indoneziyalı və nepalli fəhlələri daşıyan avtobuslardan biri mühərrikin probleminə görə yolun sol tərəfində saxlayıb. İçində 15 nəfər olan ikinci avtobus tormozlaya bilməyib və ona çırpılıb.



YAP cəmiyyətdə aparıcı rolunu gündən-günə möhkəmləndirməkdədir

Yeni Azərbaycan Partiyasının yaranmasının 25 illik yubileyi münasibətilə partiyanın Nizami rayon təşkilatının "SOCAR Ekologiya İdarəsi" ərazi ilk partiya təşkilatında tədbir keçirilib

Yeni Azərbaycan Partiyasının yaranmasının 25 illik yubileyi münasibətilə partiyanın Nizami rayon təşkilatının SOCAR Ekologiya İdarəsi ərazi ilk partiya təşkilatında tədbir keçirilib.



Əvvəlcə tədbir iştirakçıları Ulu Öndər Heydər Əliyevin büstü önünə gül dəstələri düzülüb. Azərbaycanın Dövlət Himni səsləndirildikdən sonra Ümummilli Lider Heydər Əliyevin və Azərbaycanın ərazi bütövlüyü və suverenliyi uğrunda canlarından keçmiş şəhidlərin əziz xatirəsi bir dəqiqəlik sükutla yad edilib.

Tədbirdə çıxış edən SOCAR Ekologiya İdarəsinin rəisi, ərazi ilk partiya təşkilatının sədri Azər Əliyev bildirib ki, bu gün sıralarında cəmiyyətin bütün təbəqələrini əhatə edən 700 mindən çox üzvü birləşdirən Yeni Azərbaycan Partiyası Ümummilli Lider Heydər Əliyevin parlaq ideyalarının daşıyıcısı kimi, cəmiyyətdə öz aparıcı rolunu gündən-günə möhkəmləndirməkdədir.

Tədbirdə çıxış edən YAP Nizami rayon təşkilatının sədri, Milli Məclisin deputatı Sədaqət Vəliyeva bildirib ki, zəngin və şərəfli inkişaf yolu keçən Yeni Azərbaycan Partiyasının Ümummilli Lider Heydər Əliyev tərəfindən müəyyənləşdirilən və uğurla tətbiq edilən əsas proqram məramı Azərbaycanın dövlət müstəqilliyinin qorunub-möhkəmləndirilməsindən, ərazi bütövlüyünün təmin edilməsindən, demokratik-hüquqi, dünyəvi cəmiyyət qurulmasından, əmin-amanlıq, ictimai-siyasi sabitlik, milli həmrəylik, güclü və sosialyönümlü iqtisadiyyat yaratmaqdan ibarətdir: "YAP zamanın çətin sınaqlarından şərəflə çıxıb və böyük siyasi qüvvəyə çevrilib. Partiyanın sıralarının gündən-günə artmasının əsas səbəbi ondadır ki, YAP-ın yaradıcısı və ilk rəhbəri Azərbaycan xalqının xilaskarı, Ümummilli Lider Heydər Əliyev olub. Partiyanın nüfuzu ondadır ki, hazırda bu siyasi birliyə Ulu Öndər Heydər Əliyev ideyalarının layiqli davamçısı Prezident İlham Əliyev rəhbərlik edir.

Fikirlərini tədbir iştirakçıları ilə bölüşən YAP Nizami rayon təşkilatının şura üzvü Füzuli Hacıyev, SOCAR Ekologiya İdarəsinin GEM ərazi ilk partiya təşkilatının sədri Bəhlul İsmayılov və başqaları Azərbaycan dövlətçiliyinin formalaşmasında, ictimai-siyasi sabitliyin bərqərar olmasında, ölkəmizin beynəlxalq aləmdə nüfuzunun artmasında Yeni Azərbaycan Partiyasının mühüm rolu və xidmətləri olduğunu bildiriblər.

Sonda partiya yeni üzv qəbul edilənlərə vəsiqələr və partiyanın işində xüsusi fəallığı ilə seçilən bir qrup şəxsə fəxri fərmanlar təqdim edilib.

Yeni Azərbaycan Partiyasının uğurlarının təməlinə xalqın etimadı dayanır



YAP Yasamal rayon təşkilatının qadınlar şurası tərəfindən Yeni Azərbaycan Partiyasının yaradılmasının 25 illik yubileyi münasibətilə tədbir keçirilib. Tədbirdə öncə Azərbaycanın Dövlət Himni səsləndirilib. Sonra film nümayiş etdirilib.

Tədbiri giriş sözü ilə açan YAP Yasamal rayon təşkilatının qadınlar şurasının sədri Tamilla Şahbazova tədbir iştirakçılarına əlamətdar gün münasibətilə təbrik edərək, partiyanın ötən dövr ərzində böyük inkişaf yolu keçdiyini vurğulayıb. T.Şahbazova bildirib ki, Azərbaycan dövlətçiliyinin formalaşmasında, ictimai-siyasi sabitliyin bərqərar olmasında və ölkəmizdə qazanılan uğurlarda Yeni Azərbaycan Partiyası mühüm rol oynayır: "YAP-ın milli maraqlarımıza və ölkəmizin inkişafına xidmət edən fəaliyyəti cəmiyyət tərəfindən daim yüksək dəyərləndirilir. Yeni Azərbaycan Partiyası öz prinsiplərində Heydər Əliyev ideyalarına əsaslanır. Məhz bu amil uğurlarımızı təmin edən başlıca şərtidir. Ölkədə YAP ilə rəqabət aparmaq gücündə olan bir siyasi

təşkilat yoxdur. Prezident İlham Əliyevin rəhbərliyi ilə partiyamız bu gün çox böyük uğurlara imza atır. Elə bunun nəticəsidir ki, partiyamız Cənubi Qafqaz regionunda ən güclü siyasi təşkilatdır".

Tədbirdə çıxış edən Azərbaycan Respublikası Ailə, Qadın və Uşaq Problemləri üzrə Dövlət Komitəsi sədrinin müavini Sədaqət Qəhrəmanova Yeni Azərbaycan Partiyasının 25 il ərzində böyük nailiyyətlər əldə etdiyini və bu gün partiyanın sıralarının genişlənərək, 700 mini ötüb keçdiyini diqqətə çatdırıb.

S.Qəhrəmanova qeyd edib ki, Ulu Öndər Heydər Əliyev ideyalarına sadıq olan və bu ideyalar əsasında fəaliyyət göstərən Yeni Azərbaycan Partiyası Prezident İlham Əliyevin Sədrliyi ilə böyük inkişaf yolunu keçib. Bu gün mövcud iqtidarın monolit birliyi nəticəsində Ulu Öndərin qurub-yaratdığı azad, müstəqil və demokratik Azərbaycan Onun müəyyən etdiyi strateji xətlə inamla getməkdə və inkişafını davam etdirməkdədir. Ölkəmizin bugünkü sabitliyinə və əmin-amanlığına görə, ilk növbədə, dövlətimizin başçısı İlham Əliyevə minnətdar olmağımızı xüsusi vurğulayıb.

Yasamal rayon icra hakimiyyəti başçısının müavini Təvətt Muradova çıxışında bildirib ki, Ulu Öndər Heydər Əliyevin yaratdığı Yeni Azərbaycan Partiyası yarandığı vaxtdan siyasi mübarizələrlə dolu şərəfli yol keçərək, xalqımızın və ölkəmizin həyatını kökündən dəyişib. YAP Ulu Öndər Heydər Əliyevin həyata keçirdiyi siyasətin avanqard qüvvəsi kimi, xalqımızın qarşısında dayanan vəzifələrin həll edilməsinə layiqli töhfəsini verir: "Bu siyasət bundan sonra da davam edəcək, partiyamız Ulu Öndərimiz, Azərbaycan xalqının əbədi Lideri Heydər Əliyevin ideyalarını yaşadacaq, Heydər Əliyev siyasi məktəbinin, Onun yolunu və ideyalarının davamçısı olacaq".

Tədbirdə çıxış edən Yasamal rayon Ağbircəklər Şurasının sədri Rəna Mirzəzadə, YAP Siyasi Şurasının üzvü İradə Hüseynova, rayon təşkilatının idarə heyətinin üzvü Zöhrə Nəbiyeva və digərləri YAP-ın yaradılmasında, ölkəmizdə müasir demokratik-hüquqi və dünyəvi dövlət quruculuğunda Ulu Öndər Heydər Əliyevin müstəsna xidmətləri olduğunu vurğulayıblar.

Sonda Yasamal rayon təşkilatı tərəfindən bir qrup fəal qadın Fəxri fərmanla təltif olundu. Tədbir bedii hissə ilə davam etdirilib.

NƏZAKƏT

"The Jerusalem Post": ASAN - Azərbaycanın dövlət xidmətlərinin "Disney dünyası"

Amerikalı jurnalist Nurit Qrinqerin "The Jerusalem Post" nəşrinde "ASAN - Azərbaycanın dövlət xidmətlərinin "Disney dünyası" adlı məqaləsi dərc olunub. Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyindən AZƏRTAC-a bildiriblər ki, Nurit Qrinqer ölkəmizə səfəri zamanı "ASAN xidmət" mərkəzində olub və məqaləsində Prezident İlham Əliyevin şəxsi təşəbbüsü ilə yaradılan "ASAN xidmət" mərkəzlərinin bürokratiyaya qarşı mübarizədə nadir yanaşma olduğunu qeyd edib.

Məqalədə mərkəzlərin vətəndaş və dövlət qulluqçusu arasında körpü rolunu oynadığı, korrupsiya hallarının qarşısının alındığı, şəffaflığın maksimum səviyyədə təmin olunduğu vurğulanıb. Hazırda mərkəzlərdə vətəndaşlara dövlət orqanları tərəfindən göstərilən xidmətlərlə yanaşı, özəl şirkət və müəssisələr tərəfindən 250-yə yaxın xidmətin təqdim olunduğu bildirilib. Həmçinin mərkəzlərin olmadığı regionlarda 10 avtobus və qatar vasitəsilə vətəndaşlara səyyar xidmətlərin göstərildiyi diqqətə çatdırılıb.

Müəllif "ASAN xidmət" modeli və onun uğurlarına da toxunub, 2015-ci ildə BMT-nin "Dövlət xidmətlərinin göstərilməsinin təkmilləşdirilməsi" kateqoriyasında ən yüksək - 1-ci yerə layiq görüldüyünü xüsusi qeyd edib. Eyni zamanda, məqalədə "ABAD" (Ailə Biznesinə Asan Dəstək) mərkəzlərinin fəaliyyətindən də bəhs olunub.

Petro Poroşenko: Ukraynada prezident seçkiləri vaxtından əvvəl keçirilməyəcək

Ukraynada prezident və Ali Radaya deputat seçkiləri vaxtından əvvəl keçirilməyəcək. AZƏRTAC xəbər verir ki, bu sözləri Ukrayna Prezidenti Petro Poroşenko Regional İnkişaf Şurasında çıxışı zamanı deyib. P.Poroşenkonun sözlərinə görə, növbəti prezident və parlament seçkilərinə start verilməsinə bir ildən az vaxt qalıb. "Bu müddətdən səmərəli şəkildə yararlanmaq, islahatları davam etdirmək lazımdır", - deyərək Ukraynanın dövlət başçısı bildirib. Qeyd edək ki, Ukraynada növbəti prezident və parlament seçkiləri 2019-cu ildə keçiriləcək.

Nigeriyalı piratlar Almaniya gəmisinə hücum ediblər

Hamburqdakı (Almaniya) "Peter Döhle Schiffahrts-KG" gəmiçilik şirkətinə məxsus "Demeter" konteynerdaşıyan gəmisi Nigeriyanın Port-Harkort limanından cənubda yerləşən Biafra körfəzində olarkən 8 pirat həmin gəmiyə hücum edib.

AZƏRTAC Beynəlxalq "Sea Guardian" agentliyinə istinadla bildirib ki, cinayətkarlar sürətli motorlu qayıqdan gəmiyə keçib və heyət üzvlərindən 6 nəfərini, o cümlədən gəminin kapitanını oğurlayıblar. Piratlar gəmini tərk edəndən sonra "Demeter" orada qalmış 12 heyət üzvü ilə yoluna davam edib. Bu şəxslər hücumdan zərər çəkməyiblər. Hazırda gəmi təhlükəsiz sulardadır. Beynəlxalq Dəniz Bürosunun verdiyi məlumata görə, cari ilin ilk 9 ayı ərzində beynəlxalq sularda 121 piratlıq və silahlı qarət hadisəsi qeydə alınıb.



İtirən Azərbaycan yox, Avropa ola bilər!

Prezident İlham Əliyev: "Bizim inkişafımıza sevinməyən və ya Azərbaycanda hökmranlıq etmək arzusunda olan müəyyən dairələr ölkəmizi gözdən salmağa çalışırlar"

Bu gün Azərbaycan öz inkişaf və tərəqqisi, eləcə də, bütün dəyərlərə sadıq olan bir ölkə kimi dünya dövlətləri arasında seçilənlərdəndir. Eyni zamanda, ölkə başçısı Cənab İlham Əliyevin yürütdüyü uğurlu müstəqil siyasət faktoru bu amillər sırasında öz dəyişməz mövcudluğunu qoruyub-saxlayır. Belə ki, ölkəmizin bir sıra beynəlxalq layihələrdə təşəbbüskar olaraq aparıcı yer tutması da, məhz bu faktorlara söykənir. Lakin erməni lobbisinin maliyyəsi ilə fəaliyyət göstərən bir sıra xarici dairələr və onlara nöqəçilik edən daxili qüvvələr şəxsi mənfəətlərini güdürək, mövcud uğurlarımıza qarşı müxtəlif oyunlar oynamağa cəhdlər edirlər.

Lakin onların bu cəhdləri, əlbəttə ki, xalq-dövlət vəhdəti qarşısında fiaskoya uğrayır. Xüsusilə, insan haqlarının pozulması, söz və ifadə azadlığı və s. bu kimi digər bənzər məsələləri şantaj və böhtan yolu ilə Azərbaycanın adına yazmağa çalışanlar uğursuzluğa düçar olurlar. Çünki ölkəmizin qətiyyətli və müdrik dövlət başçısı var və Onun göstərdiyi səylər nəticəsində bu gün Azərbaycan sakitlik və sabitliyi ilə seçilən ölkələr sırasında yer alır. Həmçinin, Azərbaycanda bütün təşkilatların və insanların fəaliyyəti üçün geniş imkanlar yaradılıb. Ölkəmizdə media söz və ifadə, eləcə də, internet azadlığı var.

"Biz ictimaiyyətin əhvali-ruhiyyəsinə reaksiya veririk və hər bir hökumət, ilk olaraq, ictimai rəyi nəzərə almalıdır"

Əbəs yerə deyil ki, Azərbaycan Prezidenti İlham Əliyev oktyabrın 4-də Avropa İttifaqının Brüsseldə akkreditə olunmuş səfirlərinin daxil olduğu Avropa İttifaqı Şurasının Siyasi və Təhlükəsizlik Komitəsinin nümayəndə heyəti ilə görüşündə yekun nitqi ilə çıxışı zamanı, məhz bu kimi məsələlərə toxundu, eyni zamanda, Avropa təşkilatlarının ölkəmizə qarşı səsləndirdikləri qeyri-ciddi bəyanatları cavablandırarkən, mühüm mesajlar səsləndirdi. Xüsusilə, Avropa Şurası rəhbərliyinin son vaxtlar Azərbaycanla təhdid dilində danışmasına cavab olaraq, ölkə başçımız mühüm arqumentlər gətirərək, avropalılara qətiyyətli fikirlərini çatdırmış oldu. SİTAT: "Burada Avropa Şurasından çıxmaq məsələsinə toxunuldu. Siz bizim kütləvi informasiya vasitələrimizi yaxşı tanıyırsınız, çünki hər hansı bir azərbaycanlı rəsminin belə bir fikir bildirməsi ilə bağlı məndə məlumat yoxdur. Lakin media azaddır və istədiklərini yazsa bilər. Təbii ki, biz ictimaiyyətin əhvali-ruhiyyəsinə reaksiya veririk və hər bir hökumət, ilk olaraq, ictimai rəyi nəzərə almalıdır".

"Avropa Şurası bu işdə uğursuz oldu, bu iş baş tutmadı və baş tutmayacaq da"



Prezident İlham Əliyev, öz növbəsində, onu da vurğulayıb ki, əslində, Azərbaycan adicəkilən quruma üzv olarkən, xalqımız bir nömrəli problemi olan Dağlıq Qarabağ münaqişəsinin ədalətli prinsiplər və ərazilərimizin bütövlüyü çərçivəsində həll olunmasına ümid edirdi. Ancaq bunun yerinə ikili standartlar və qərəzlər daha önə çıxdı, Avropa Şurasının Azərbaycana yönəlmiş fəaliyyəti uğursuz nəticələrlə müşahidə olundu: "Bunun bir neçə səbəbi var. Birincisi, bu təşkilata üzv olarkən bizim gözləntimiz ondan ibarət idi ki, o, bizə Dağlıq Qarabağ münaqişəsinin həllində yardım edəcək. Lakin Avropa Şurası bu işdə uğursuz oldu, bu iş baş tutmadı və baş tutmayacaq da. İkincisi, üzvlüyümüzün əvvəlində mən bizim nümayəndə heyətinin ilk rəhbəri olmuşam. O zaman mən Azərbaycan parlamentinin üzvü idim və 2001-2003-cü illərdə Azərbaycanın Avropa Şurasının Parlament Assambleyasındakı nümayəndə heyətinə rəhbərlik etmişəm. Yəni onun necə təşkilat olmasını mən bilirəm və orada Azərbaycana qarşı münasibətin də necə olduğundan xəbərdaram. Münasibət olduqca mənfəidi. Biz həmin təşkilata Ermənistanla eyni gündə üzv olmuşuq və biz Azərbaycana qarşı kəskin mənfəi münasibətlə Ermənistanla olan müsbət münasibəti müqayisə edirdik. Seçkilərin daim saxtalaşdırıldığı, siyasətçilərin parlamentdə qətlə yetirilədiyi, terrorizmin demək olar ki, rəsmi siyasət səviyyəsində qəbul edildiyi, digər dövlətin ərazisini işğal etmiş və hərbi cinayətlər törətməklə milyonlarla insana əzab verən Ermənistan AŞPA-dakı lobbisiz qrupları tərəfindən hər zaman himayə olunur, Azərbaycan isə hər zaman hücumlara məruz qalırdı".

"Müxtəlif səbəblərdən Avropa Məhkəməsinin 10 min qərarının icra edilmədiyini bir halda, Azərbaycan o qərarları icra edir"

Halbuki Azərbaycan işğalçı, totalitar diktatura rejimi ilə idarə olunan Ermənistandan fərqli olaraq istər demokratiya, istərsə də bunu ehtiva edən insan hüquqları və söz azadlığının müdafiəsində, inkişaf etdirilməsində daim aparıcı mövqeyə sahib olub. Bunun yerinə isə bəzi avropalı deputatlar Azər-

baycana qarşı sanksiyaların tətbiq edilməsindən dəm vurublar. Özü də Avropa Məhkəməsinə avropalıların müraciəti əsasında 10 min qərar icra edilmədiyini halda, Azərbaycan adicəkilən məhkəmənin qərarlarının icrasını yerinə yetirir. SİTAT: "Onlar bizi üzvlükdən məhrum etmək və bizə qarşı sanksiya tətbiq etməklə hədələyirlər. Təbii ki, bizim siyasətçilər, parlamentarilər, jurnalistlər və insanlar adekvat reaksiya nümayiş etdirirlər. Birincisi, onlar üzv ölkələrlə bağlı Avropa İnsan Hüquqları Məhkəməsinin 10 mindən artıq qərarının icrasını təmin etsinlər. Ondan sonra Azərbaycanın üzvlükdən çıxarılmasından və ya sanksiyalardan bəhs edə bilərlər. Bu, baş vermiş olsa, bu hal ikili standartların tənənəsi olacaq. Müxtəlif səbəblərdən Avropa Məhkəməsinin 10 min qərarının icra edilmədiyini bir halda Azərbaycan o qərarları icra edir, lazım gəldikdə təzminat ödəyir və ümumilikdə, olduqca konstruktiv davranır. Beləliklə də, Azərbaycana qarşı məqsədyönlü hücum məyusluq yaradır və "bizim o təşkilatda nə işimiz var" kimi fikirlər meydana gəlir. Belə fikirlərin üstünlük təşkil etməməsi üçün biz konstruktiv qaydada çalışmalıyıq. Hesab edirəm ki, bunun yollarından biri bizim Avropa Komissiyası və Avropa İttifaqı ilə əlaqələrimizin möhkəmləndirilməsidir. Bizim üçün prioritet budur. Biz artıq 16 ildir ki, Avropa Şurasının üzvüyük".

"Sizə səmimi, dostcasına deyim ki, Azərbaycan Avropa Şurasını tərk etsə, heç kəs buna əhəmiyyət verməyəcək"

Prezident İlham Əliyev avropalılara onu da çatdırıb ki, hətta Azərbaycan Avropa Şurasını tərk etsə belə, bunun ölkəmiz üçün heç bir zərəri olmayacaq, ancaq Avropa da bundan səmərə görməyəcək: "Sizə səmimi, dostcasına deyim ki, Azərbaycan Avropa Şurasını tərk etsə, heç kəs buna əhəmiyyət verməyəcək. Həyatımızda heç nə dəyişməyəcək, biz bundan sonra nə yaxşı, nə də pis, nə zəngin, nə də yoxsul yaşamayacağıq. İnsan haqları və demokratiya bundan sonra da diqqət mərkəzimizdə olacaq. Biz bunları həzırda Azərbaycana qarşı həyata keçirilən əsassız hücumun mərkəzində dayanan Avropa Şurasının baş katibinə xoş gəlsin deyə etmirik. Biz bunları ölkəmizi inkişaf etdirmək

məqsədlə edirik".

"Azərbaycanda azadlıqların təmin olunması və demokratiyanın inkişafı məsələsinə gəldikdə, mən hər zaman həmkarlarımız və dostlarımıza məsələnin mahiyyətinə nəzər salmağı tövsiyə edirəm"-deyə qeyd edən Prezident İlham Əliyev bənzər hallarda Azərbaycanın Avropa və Qərbi mediasının kəskin hücumuna məruz qaldığını bildirib və bunun yolverilməz olduğunu vurğulayıb. Daha dəqiq desək, ölkə başçımız Azərbaycana istəməyən müəyyən dairələrin oyunlarının heç vaxt reallaşmayacağını da avrodeputatların diqqətinə çatdırıb: "Azərbaycan mediasının kəskin hücumuna məruz qalmaqdadır. Bizim inkişafımıza sevinməyən və ya Azərbaycanda hökmranlıq etmək arzusunda olan müəyyən dairələr ölkəmizi gözdən salmağa çalışırlar. Onu totalitar, avtoritar, hüquqların tapdalandığı və azadlıqların pozulduğu bir ölkə kimi göstərməyə cəhd edirlər. Bu, bir tendensiya deyil. Mən Prezident seçildiyim gündən bu tendensiya bizim hökuməti müşayiət edir. Bunun müxtəlif səbəbləri var".

"Qanunvericiliyimiz, demək olar ki, yüz faiz Avropa standartlarına uyğundur"

Beləliklə, Prezident İlham Əliyev bununla nəzərə çatdırıb ki, ikili standartların baş verməsində maraqlı olan tərəflər, bilavasitə erməni lobbisinin əlaltıları rolunda çıxış edirlər: "Burada əsas fəaliyyət göstərən erməni lobbisi və diasporudur ki, o, Qərbdə böyük siyasi, ictimai və media köklərinə malikdir. Qarayaxmanın böyük hissəsi onların payına düşür, ancaq tək onlar deyil".

Ölkə başçısı bununla daha bir önəmli fikir söyləyərək, vurğulayıb ki, Avropada və Qərbdə fəaliyyət göstərən bir sıra QHT-lər Azərbaycanın qətiyyətli və heç kimdən asılı olmayan siyasət yürütməsindən narahatdırlar, planları baş tutmadıqda isə, daha da qıçıqlanırlar, uğurlarımızı həzm edə bilmədiklərini aşkar şəkildə nümayiş etdirirlər: "Müəyyən QHT-lər, bizdən istədiklərini əldə edə bilməyən müəyyən xarici dairələr və Azərbaycanın müstəqil siyasət yürütməsindən, başqalarının işlərinə qarışmamasından və başqalarının da bizim daxili işlərimizə qarışmasına imkan verməməsindən narazı olurlar da bu siyahıdadır. Burada müəyyən digər amillər də ola bilər, ancaq əsas məsələ ondan ibarətdir ki, bizə qarşı böhtan və dezinformasiya kampaniyası aparılır. Lakin mahiyyətə baxsanız, görürsünüz ki, Azərbaycan demokratik ölkədir, biz 2001-ci ildən Avropa Şurasının üzvüyük, qanunvericiliyimiz, demək olar ki, yüz faiz Avropa standartlarına uyğundur".

Nəticə olaraq, belə qənaətə gəlmək olar ki, Azərbaycan Prezidenti İlham Əliyev sözügedən görüşdə bütün mahiyyətləri tam əsaslarla və arqumentlərlə açıqlayaraq, avropalı deputatların diqqətinə çatdırıb. Çox yəqin ki, onlar da, öz növbələrində, bu fikirlərdən doğru nəticə çıxarıb, təmsil olunduqları Avropa qurumlarında Azərbaycan haqqında müfəssəl məlumatlar verib, ikili standartlardan əl çəkəcəklər. Əks halda, uduzan Azərbaycan deyil, məhz Avropa olacaq.

Rövşən NURƏDDİNOĞLU

Xalqın arzu və istəklərindən yaranan partiya

Düən Yeni Azərbaycan Partiyası Sumqayıt şəhər təşkilatında YAP-ın yaranmasının 25 illik yubileyi münasibətilə təşkilatın qadınlar şurası və gənclər birliyinin birgə təşəbbüsü ilə tədbir keçirildi.

Tədbiri giriş sözü ilə YAP Sumqayıt şəhər təşkilatının sədri Ramiz Hüseynov açaraq, YAP-ın



yaranma tarixindən, həmin dövrlərdəki siyasi proseslər, ölkədə hökm sürən hərc-mərclikdən bəhs etdi: "Ulu Öndər Heydər Əliyev son dərəcə mürəkkəb və ağır bir dövrdə xalqın təkidlili tələbi ilə ölkəyə rəhbərlik məsuliyyətini üzərinə götürərək, bugünkü müstəqil, qüdrətli, sürətlə inkişaf edən, regionun lider dövlətinə çevrilən Azərbaycanın təməlini qoydu". O, olduqca çətin bir şəraitdə yaranmış bu partiyanın çox qısa bir müddətdə əsl siyasi qüvvə kimi formalaşması, minlərlə vicdanlı və əqidəli insanın YAP-ın sıralarında birləşməsinin Ulu Öndər Heydər Əliyev fenomeninin misilsiz qüdrətindən xəbər verdiyini diqqətə çatdırdı. Sədr onu da vurğuladı ki, Ümummilli Lider Heydər Əliyev və Onun ən layiqli davamçısı Möhtərəm Prezidentimiz İlham Əliyevin rəhbərliyi ilə ölkə həyatının bütün sahələrində aparılan ardıcıl və köklü islahatlar, yürüdümlən daxili və xarici siyasət xalqımızın rifah halının daha da yaxşılaşmasına və dövlətçiliyimizin daha da möhkəmləndirilməsinə zəmin yaratmışdır.

Çıxış edən YAP Sumqayıt şəhər təşkilatının veteranları - Orucəli Allahverdiyev, Əvəz Lələdağ və Rəna Dadaşova Yeni Azərbaycan Partiyasının tarixi zərurətdən, sosial sifarişdən yaranması və ağır ictimai-siyasi proseslərdən şəərəflə çıxmasından, ötən 25 il ərzində qazanan uğurlardan geniş söhbət açdılar. Qeyd edildi ki, xalq Ulu Öndərin 1969-1982-ci illərdəki Azərbaycana xidmətlərini unutmamışdır. O zaman geridə qalmış aqrar respublikadan Azərbaycana müasir aqrar-sənəyə diyarına çevirən, məhz Heydər Əliyev olmuşdur.

Tədbirdə digər çıxış edənlər - YAP Sumqayıt şəhər təşkilatının fəalları Nigar Cəfərova, Nazilə Cəlilova, Elvin Dadaşov, Teymur Aslanlı və Elvin Məmmədov qeyd etdilər ki, Azərbaycan xalqının arzu və istəklərindən yaranan Yeni Azərbaycan Partiyası ölkəmizin avangard siyasi qüvvəsidir.

R.RƏSULOV

TRT Haber kanalı Azərbaycanın dövlət müstəqilliyi barədə geniş reportaj yayımlayıb

Türkiyənin aparıcı TRT Haber televiziya kanalı Azərbaycanın Dövlət Müstəqilliyi Günü münasibətilə geniş reportaj yayımlayıb. AZƏRTAC-ın xüsusi müxbiri xəbər verir ki, Azərbaycan Xalq Cümhuriyyətinin yaranması və süqutu, XX əsrin sonlarında dövlət müstəqilliyimizin bərpası, ümummilli lider Heydər Əliyevin rəhbərliyi ilə aparılan dövlət quruculuğu işləri və islahatlar, o cümlədən ölkədə keçirilən azad və ədalətli seçkilərin nəticələri, Prezident İlham Əliyevin həyata keçirdiyi quruculuq işləri və böyük nailiyyətlərdən bəhs olunub. Bütün bu məqamlara dair maraqlı kadrlar əks olunub. TRT-nin dünya xəbərləri bölməsinin rəhbəri, tanınmış tədqiqatçı telejurnalist Əhməd Bağçeci tərəfindən hazırlanan reportajda daha sonra İstanbuldakı Türkiyə-Azərbaycan Dərnəyində Dövlət Müstəqilliyi Günü münasibətilə təşkil edilən mərasimdən fraqmentlər əks olunub.

İSTAD-ın sədri Səfər Karaqoyunlu və AZƏRTAC-ın Türkiyədəki xüsusi müxbiri Sabir Şahtaxtı müsahibələrində dövlət müstəqilliyinin əldə olunması və inkişaf mərhələləri ilə bağlı proseslər barədə ətraflı məlumat veriblər.



"Müasir Azərbaycan dövlətçilik tarixində Yeni Azərbaycan Partiyasının rolu"

Bu mövzuda Yeni Azərbaycan Partiyası Masallı rayon təşkilatı tədbir keçirib

Yeni Azərbaycan Partiyası Masallı rayon təşkilatının tədbirlər planına uyğun olaraq, Yeni Azərbaycan Partiyasının yaranmasının 25 illik yubileyi münasibətilə "Yeni Azərbaycan Partiyası ölkəmizin ictimai-siyasi



həyatında aparıcı qüvvədir" deyişi altında silsilə tədbirlərini davam etdirir. Belə tədbirlərin biri də YAP Masallı rayon təşkilatı Tarix-Diyarşünaslıq Muzeyi ərazisi ilk partiya təşkilatında "Müasir Azərbaycan dövlətçilik tarixində Yeni

Azərbaycan Partiyasının rolu" mövzusunda keçirilmişdir.

Tədbirdə ilk öncə Yeni Azərbaycan Partiyasının qurucusu və memarı Ulu Öndər Heydər Əliyevin əziz xatirəsi 1 dəqiqəlik sükutla yad edilmişdir. Daha sonra tədbiri giriş sözü ilə açan Tarix-Diyarşünaslıq Muzeyi ərazisi ilk partiya təşkilatının sədri Əntiqə Tağıyeva Yeni Azərbaycan Partiyasının yaranma tarixindən, əldə etdiyi nailiyyətlərdən və ölkənin ictimai-siyasi həyatındakı rolundan bəhs edib. YAP Masallı rayon təşkilatının baş təlimatçısı Cəlal Əliyev məruzə ilə çıxış edərək, bildirmişdir ki, Yeni Azərbaycan Partiyası zamanın tələbi və xalqın istəyi ilə yaradılıb: "Ümummilli Lider Heydər Əliyevin rəhbərliyi ilə yaradılan YAP ötən 25 il ərzində şəərəflü yol keçib və bütün sınaqlardan uğurla çıxıb. Bu gün ölkə Prezidenti, Yeni Azərbaycan Partiyasının Sədri İlham Əliyevin rəhbərliyi ilə həyata keçirilən inkişaf siyasətinin yerlərdə həyata keçirilməsi işində partiyamızın hər bir üzvü yaxından iştirak edir".

Tədbirdə gənc fəallər Lələ Seyidzadə, Rəmzi Şahverdiyev, Yeni Azərbaycan Partiyası Masallı rayon təşkilatı aparatının rəhbəri Fəxrəddin Eyvazov və başqaları çıxış edərək, Ümummilli Lider Heydər Əliyevin qurucusu olduğu Yeni Azərbaycan Partiyasının keçdiyi şəərəflü yoldan, əldə etdiyi uğurlardan bəhs ediblər: "Azərbaycanın müstəqil, demokratik, sivil dövlət kimi qurulması və möhkəmləndirilməsində, vətəndaş cəmiyyəti quruculuğunda fəal rol oynayan YAP-ın yaranması ölkəmizdə cərəyan edən hadisələrin yekunu və mövcud ictimai-siyasi şəraitin məntiqi nəticəsi idi".

RƏFIQƏ

Kuba mətbuatı Bakı-Tbilisi-Qars dəmir yolu xəttinin əhəmiyyətindən yazır

Kubanin "Habana Radio" radiostansiyasının internet saytında "Azərbaycan və Türkiyəni birləşdirən dəmir yolu xətti fəaliyyətə başlayır" sərlövhəli yazı yerləşdirilib. AZƏRTAC xəbər verir ki, məqalədə Türkiyənin nəqliyyat naziri Ahmet Arslana istinadən, oktyabrın 30-da Bakıdan ilk qatarın yola çıxaraq Tbilisidən keçməklə Qarsa çatacağı deyilir. Yeni açılacaq dəmir yolu xətti, Pekindən Londonadək uzanan yolu tamamlayacaq, Asiya və Avropa arasında yükdaşımalarının müddətini mövcud 2 aydan, 15 günə qədər azalmasına səbəb olacaq. Bakı-Tbilisi-Qars dəmir yolu ilə ilkin dövrdə illik 6,6 milyon ton yük daşınacaq. Gələcəkdə bu rəqəmin 50 milyon tona çatacağı proqnozlaşdırılır.



Azərbaycan və Ermənistan qoşunlarının təmas xəttində növbəti monitoring keçiriləcək



ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, oktyabrın 25-də Füzuli rayonunun Horadiz kəndinin yaxınlığında yerləşən Azərbaycan və Ermənistan qoşunlarının təmas xəttində növbəti monitoring keçirilməsi planlaşdırılır. Müdafiə Nazirliyinin mətbuat xidmətindən AZƏRTAC-a bildirləblər ki, monitoringi Azərbaycan tərəfdən şəxsi nümayəndənin səhra köməkçiləri Gennadi Petrika, Mixail Olaru və Yüksək Səviyyəli Planlaşdırma Qrupunun nümayəndəsi Aleksandr Nepotkrıtx keçirəcəklər. Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində monitoringi şəxsi nümayəndə Anjey Kaspşik, onun səhra köməkçiləri Qonqyen Yoviç, Martin Şuster və Yüksək Səviyyəli Planlaşdırma Qrupunun nümayəndəsi Patrik Farrelli aparacaqlar.

25 oktyabr 2017-ci il

Dünya Forumunun hesabatı heç də təsadüfi sayıla bilməz

Həyata vəsiqə alan iqtisadi layihələr həm bizim ölkəmizə, həm də bizimlə əməkdaşlıq edən digər tərəfdaşlarımıza kifayət qədər xeyir gətirir

Azərbaycanın beynəlxalq aləmdə böyük nüfuz qazanması, dünya miqyasında mövqelərini getdikcə möhkəmləndirməsi, əlaqələrini daha da genişləndirməsi tanınmış ekspertlər, habelə iqtisadçılar tərəfindən yüksək qiymətləndirilir. Ölkəmizin iqtisadiyyatın inkişaf tempinə görə regionda lider dövlətə çevrilməsi təsadüfi deyil. Belə ki, Azərbaycan uzun, çətin, mürəkkəb bir yol qət edərək, bütün sahələr üzrə uğurlu islahatlar aparıb, iri beynəlxalq və yerli infrastruktur layihələrinin reallaşdırılması istiqamətində qətiyyətli nümayiş etdirib, qarşıya çıxan bütün maneələr aradan qaldırılıb.



Bəlli olduğu kimi, Dünya İqtisadi Forumunun "2017-2018 Qlobal Rəqabətlik Hesabatı"nda Azərbaycan reytingdə daha iki pillə yüksələrək, 35-ci yerdə qərarlaşıb. Rəsmi xəbərdə bildirilir ki, beynəlxalq aləmin ən mötəbər reytingində Azərbaycan dünya ölkələrinin hər dördündən üçünü geridə qoyaraq, MDB-də liderliyini qoruyub. Hətta G20-yə daxil olan İtaliya, Rusiya, İndoneziya, Hindistan, Türkiyə, Cənubi Afrika Respublikası kimi ölkələr də iqtisadiyyatın rəqabət qabiliyyəti indeksinə görə Azərbaycandan geridə qalır. Qlobal rəqabət qabiliyyəti reytingində Rusiya 38-ci, Qazaxıstan 57-ci, Gürcüstan 67-ci və Ermənistan 73-cü sırada yer alıb.

Əbəs yerə deyil ki, Azərbaycan bu cür mötəbər beynəlxalq qurum tərəfindən yüksək reytingli ölkələr sırasına aid edilib. Çünki son illərdə ölkəmizin nəhəng iqtisadi layihələrdə böyük sığrayışla önə çıxması nəticə etibarilə həmin nailiyyətləri əldə etməsinin heç də təsadüfi olmadığını təsdiqləyir. Buna qədər keçilən yol isə heç də asan olmayıb. Daha dəqiq desək, ölkədəki davamlı ictimai-siyasi sabitlik böyük həcmdə investisiyalar axınına zəmin yaradıb.

Yüksək intellektual səviyyəli, pragmatik düşüncəli, müasir dünya iqtisadiyyatını və siyasətini mükəmməl bilən Prezident İlham Əliyev məhz bu bilgiləri və müdrikliyi əsasında apardığı siyasəti ilə əhalinin həyat səviyyəsinin yaxşılaşdırılması, iri infrastruktur layihələrinin reallaşdırılması istiqamətində uğurlu addımlara imza atmış olur. Ümumiyyətlə, Prezident İlham Əliyevin bütün təşəbbüsləri, irəliləşmələri layihələr öz səmərəsini verməkdədir. Həyata vəsiqə alan bu layihələr həm bizim ölkəmizə, həm də bizimlə əməkdaşlıq edən digər tərəfdaşlarımıza kifayət qədər xeyir gətirir. O da sirr deyil ki, nəhəng beynəlxalq layihələri həyata keçirmək necə çətin, bundan ötrü böyük maliyyə imkanları ilə bərabər möhkəm iradə, cəsarət və qətiyyət lazımdır. Bütün bu kimi amillərə sahib olan Prezidentimiz çoxlarının şübhə ilə yanaşdığı Bakı-Tbilisi-Ceyhan əsas ixrac neft, Bakı-Tbilisi-Ərzrum qaz kəmərlərinin reallaşmasına, Bakı-Tbilisi-Qars dəmiryol xəttinin inşasına, o cümlədən, Yeni "Əsrin müqaviləsi"nin imzalanmasına, habelə, İpək Yolu, TAP, TANAP kimi layihələrin reallaşmasına nail oldu.

Beləliklə, Azərbaycanın iqtisadi güdrətinin artması, dünyanın inkişaf etmiş dövlətləri sırasına qoşulması bir daha sübut edir ki, Ümumdünya İqtisadi Forumunun hesabatı heç də təsadüfi deyil. Hesabatda bildirilir ki, Azərbaycan MDB ölkələri arasında ən rəqabətə davamlı ölkədir. Bu faktorla isə siyahıya başçılıq edən dövlətimizin etibarlı əllərdə olması bir daha öz təsdiqini tapır. Onu da qeyd edək ki, bu hesabat xüsusi iqtisadi biliklərə sahib olan nüfuzlu iqtisadçıların iştirakı ilə hazırlanıb. Həmçinin, biz əminliklə deyə bilərik ki, Azərbaycanda iqtisadi sahədə keçid dövrü artıq başa çatıb. Ölkəmiz beynəlxalq aləmdə özünə layiqli yer tutub və xarici tərəfdaşlarının sayı gündən-günə artır. Ölkədə yaradılmış davamlı ictimai-siyasi sabitlik investisiya axınına əlverişli şərait yaradıb. Güclənən iqtisadiyyatımız müstəqil dövlətimizin Avropaya və dünya birliyinə inteqrasiyasını daha da sürətləndirir. Bu uğurlar, həmçinin, Azərbaycanın ərazi bütövlüyünün tezliklə təmin olunacağına böyük zəmin yaratmış olur.

Rövşən RƏSULOVA

"Uzaq və Yaxın Polşa" kitabı ölkələrimiz arasında dostluğun tərənnümüdür

Bakı Slavyan Universitetində tanınmış yazıçı-publisist Rövşən Ağayevin "Dalekaya i blizkaya Polşa" ("Uzaq və Yaxın Polşa") kitabının təqdimatı keçirilib.



Tədbiri BSU-nun rektoru, professor Nurlana Əliyeva açaraq, "Dalekaya i blizkaya Polşa" kitabının Azərbaycanla Polşa arasındakı dostluq və qardaşlıq əlaqələrinə dəyərli bir töhfə olduğunu bildirib. Xalqlarımız arasındakı münasibətlərin tarixindən və bu gündən ətraflı danışan N.Əliyeva tanınmış publisist R.Əğayevin adıçəkilən əsərində, məhz həmin dostluğun tərənnümü olduğunu vurğulayıb. "Sovet dönməndə biz birbaşa əlaqə saxlaya bilməsək də, Azərbaycan həmişə Polşanı öz yaxın müttəfiqi bilib. Bizim turistlər ən çox bu ölkəyə gedərdi. Nəhəng imperiyanın süqutundan sonra birbaşa əlaqələrimiz yenidən bərpa olunub. BSU-da Polşa Tədris-Mədəniyyət Mərkəzi fəaliyyət göstərir, Varşavanın Torn Universitetində Azərbaycan Mərkəzi gənclərə Azərbaycan dilini və ədəbiyyatını öyrədir. Bir sözlə, tarixi əlaqələr hazırkı dövrdə də öz bəhrəsini verməkdədir".

"İrşad" İslam Araşdırmaları Mərkəzinin direktoru, filologiya üzrə elmlər doktoru Rafiq Əliyev Polşa-Azərbaycan münasibətlərini xristian-islam vəhdəti kimi şərh edib. O, polyakların həmişə Azərbaycana öz doğma vətənləri kimi yanaşdıqlarını xatırladı.

Əsər barədə təəssüratını bölüşən elmi işlər üzrə prorektor, professor Rafiq Novruzov povestdə təsvir olunan hər bir hadisənin arxasında bir tarixi faktın olduğunu və hər bir obrazın arxasından isə bir real tarixi şəxsiyyətin boylandığını qeyd edib. Şuşa rayon icra hakimiyyətinin başçısı Bayram Səfərov Azərbaycan-Polşa münasibətlərinin tarixini dostluq və qardaşlıq tarixi kimi dəyərləndirib. BSU-da polyak dilini tədris edən polşalı müəllim Pavel Frenstə onu maraqlandıran əksər sualların cavabını kitabda tapdığını vurğulayıb. Müəllif Hüquqları Agentliyinin şöbə müdiri Natiq İsayev çıxışında kitabın - bu əsərin yazılmasının təxəyyülündən deyil, real insanların həyatından doğan tarixi faktlara söykəndiyini diqqətə çatdırıb. Tədbirdə çıxış edən millət vəkili Novruz Aslanov da əsərin bədii və siyasi məzəyyətlərindən danışdı. O, əsərin çox ciddi siyasi məzmununa malik olduğunu vurğulayıb. Amma bu siyasi məqsədlərin birbaşa deyil, sənədi-bədii povestlərin personajlarının həyat və yaşamında, onların dialoqlarında əks olunduğunu bildirib. Müəllif çıxışında əsərin ideyasının iki xalqın tarixən bir-birinə yaxın, doğma olmasını diqqətə çatdıraraq, bildirdi ki, polşalıların Azərbaycandakı həyatı Azərbaycan xalqının, eləcə də, azərbaycanlıların Polşadakı həyatı polyak xalqının tarixinin ayrılmaz hissəsidir. Tədbirdə çıxış edən digər qonaqlar müəllifin əhəmiyyətli mövzuda əsər yazdığını və gənclik üçün bu kitabın xüsusi önəm daşdığını vurğulayıblar.

ZÜMRÜD

Azərbaycanda 8000-dən çox xarici şirkət fəaliyyət göstərir

Bu gün Azərbaycanda 8000-dən artıq xarici şirkət fəaliyyət göstərir. AZƏRTAC xəbər verir ki, bu barədə iqtisadiyyat nazirinin müavini Sahil Babayev məlumat verib. "Azərbaycana 111 milyard dollar həcmində investisiyanın yatırılması və müxtəlif xarici şirkətlərin ölkəmizdə fəaliyyəti rəsmi Bakının investisiya siyasətinin uğurunun, həm də investisiya sahəsində müxtəlif məsələlərin düzgün tənzimləndiyinin göstəricisidir", - deyərək nazir müavini qeyd edib.

Nazir müavini deyib ki, ölkəmizdə xarici investisiya sahəsində mövcud olan qanunvericilik, ölkəmizin investisiya təşviqi və qorunması ilə bağlı 48 sazişin imzalanması xarici investisiyalara görə bir çox hüquqlar verir. Bu hüquqların düzgün tənzimlənməsi investisiya mühitini daha da yaxşılaşdırır. Azərbaycanın model sazişləri BMT Ticarət və İnkişaf Komissiyası ilə birlikdə hazırlanıb və müvafiq təkmilləşdirmələr aparılıb. Bunun nəticəsidir ki, biz 48 investisiya sazişi imzalamağımıza və 111 milyard dollar investisiya cəlb etməyimizə baxmayaraq indiyədək böyük həcmli investisiya mübahisələrinə, böyük həcmli investisiya mübahisələrindən qaynaqlanan cərimələr ilə qarşılaşmamışıq. Bu, Azərbaycanın etibarlı tərəfdaş olduğunun göstəricisidir. Həmçinin bu, Azərbaycanda yaradılmış investisiya mühitinin bugünkü tələblərə cavab verməsinin bir sübutudur. Biz gələcək çağırışları nəzərə alaraq bu istiqamətdə təkmilləşdirmələr aparacağıq.



Belarus və Ukrayna opera ulduzları Bakıya gələcək



Noyabrın 11-də Azərbaycan Dövlət Akademik Opera və Balet Teatrında italyan klassik operasının ən dəyərli nümunələrindən biri olan C.Verdinin "Rigoletto" operası növbəti dəfə nümayiş ediləcək. Teatrın mətbuat xidmətindən AZƏRTAC-a məlumat verilib ki, səhnə əsərində Rigoletto partiyasını milli vokal sənətimizin istedadlı nümayəndəsi Almanyanın Manheymlər Milli Opera Teatrında müqavilə ilə çalışan həmyerlimiz, Xalq Artisti Əvəz Abdullayev ifa edəcək. Həmçinin, səhnə əsərində Xalq Artisti Əli Əsgərov (Sparafuçille) və gənc solist Nina Makarova (Maddalena) da çıxış edəcək.

Tamaşada əsas partiyalardan biri olan Cilda partiyasını Belarus Milli Akademik Böyük Opera və Balet Teatrının solisti, vokalçılarının beynəlxalq müsabiqələr laureatı Tatyana Qavrilova canlandıracaq. Eyni zamanda, Ukrayna Milli Operasının solisti, Əməkdar Artist, vokalçılarının beynəlxalq müsabiqələr laureatı Dmitri Kuzmin operada Hersoq rolunu canlandıracaq. Səhnə əsərini Xalq Artisti, professor Cavanşir Cəfərov idarə edəcək.

Bakı-Tbilisi-Qars dəmir yolu ilə ilk yük qatarı hərəkət edib

Bakı-Tbilisi-Qars dəmir yolu ilə ilk yük qatarı hərəkət edib. AZƏRTAC xəbər verir ki, bu barədə "ADY Express" şirkətindən məlumat verilib. Bildirilib ki, 82 konteynerdən ibarət qatar Qazaxıstanın Kustanay stansiyasından Türkiyənin Mersin şəhərinə yola salınıb. Qatar ilk öncə Kustanay stansiyasından Kurik limanına çatacaq, oradan isə yüklər gəmi vasitəsilə Bakı Beynəlxalq Dəniz Ticarət Limanına gətiriləcək. Daha sonra isə Bakı-Tbilisi-Qars dəmir yolu xətti ilə yüklərin daşınması həyata keçiriləcək.



Azərbaycanın beynəlxalq turizm bazarına inteqrasiyası güclənir

Qeyri-neft sektorunun aparıcı istiqaməti kimi, turizmin hərtərəfli inkişafı üzrə Azərbaycan Prezidenti İlham Əliyev tərəfindən həyata keçirilən məqsədyönlü siyasət sayəsində ölkə iqtisadiyyatının prioritetlərindən birinə çevrilib. Dövlət tərəfindən turizm infrastrukturunun dünya standartlarına səviyyəsinə çatdırılması üzrə tədbirlər gerçəkləşdirilir.

Ölkəmizin beynəlxalq turizm sferasında iştirakı, dünyanın aparıcı televiziya kanallarında respublikamızın turizm potensialını əks etdirən reklam çarxlarının yerləşdirilməsi, xarici turizm təmsilçiləri və media nümayəndələrinin ölkəmizə infotururlarının təşkili də Azərbaycanın dünyada yeni bir turizm məkanı kimi tanınmasında mühüm rol oynamışdır. Azərbaycana daha çox əcnəbi turistlərin cəlb olunması üçün bu sahədə normativ-hüquqi bazanın təkmilləşdirilməsi də diqqət mərkəzində saxlanılır. Bu baxımdan, Prezident İlham Əliyevin "Azərbaycan Respublikasına gələn əcnəbilərə və vətəndaşlığı olmayan şəxslərə viza rəsmiləşdirilməsi sahəsində təxirəsalınmaz tədbirlər haqqında" Sərəncamı mühüm əhəmiyyətə malikdir. Belə ki, artıq "onlayn" viza sisteminin tətbiqi ilə Azərbaycana gəlmək istəyən əcnəbilər vizaları elektron qaydada əldə edə bilirlər. Başqa sözlə, bu sistem sənədləşmənin daha asan aparılmasına və vaxta qənaət edilməsinə şərait yaradır. Belə vəziyyət isə, Azərbaycanın beynəlxalq turizm bazarına inteqrasiyası, turizm sahəsində əlaqələrin daha da inkişaf etdirilməsi, ölkələrarası dialoqun və gələcək əməkdaşlığın genişləndirilməsi üçün geniş imkanlar yaradır.

Bu gün yaradılan müasir ticarət mərkəzləri, restoranlar, muzeylər, beynəlxalq standartlara cavab verən nəqliyyat infrastrukturunu, parklar, əyləncə məkanları, Şərq-Qərb üslubunda tikilən və eyni vaxtda 40 mindən çox turist qəbul etmək imkanına malik otellərin ölkəmizin dünyada turizm mərkəzi kimi tanınması baxımından, mühüm əhəmiyyət kəsb edir. Hazırda Azərbaycan həm məşhur brendlərdən olan otellərin, həm də beşulduzlu otellərin sayına görə regionda liderdir. Təkcə son illər ərzində respublikamız



da bir-birinin ardınca "Hilton", "JV Marriott", "Kempinski", "Excelsior", "Four Seasons", "Sheraton", "Jumeirah", "Fairmont" kimi dünyanın məşhur brendləri altında beşulduzlu otellər istifadəyə verilmişdir.

Son dövrlərdə ölkəmizdə turizm sahəsində aparılan islahatlar, beynəlxalq səviyyəli tədbirlərin keçirilməsi, dünyanın müxtəlif yerlərində təşkil olunan sərgi və tanıtım mərasimləri Azərbaycanın yüksək səviyyədə təbliğinə səbəb olub.

Azərbaycanda turizmin inkişafı ilə bağlı yazılara xarici mətbuat səhifələrində də tez-tez rast gəlinir. Ötən ilin fevral ayında Azərbaycan Respublikası Mədəniyyət və Turizm Nazirliyinin dəstəyi ilə Türkiyədə fəaliyyətə başlayan ölkəmizin turizm təmsilçiliyi - "Gateway" şirkəti tərəfindən turizm imkanlarımızın tanıtılması istiqamətində işlər davam etdirilir. Qardaş ölkənin mətbuatında, mütəmadi olaraq, Azərbaycanla bağlı yazılar dərc olunur və tanıtım layihələri icra edilir. Bu günlərdə Türkiyənin populyar mətbuat orqanlarından "Vatan", "Sözcü", "İstiklal Gazetesi", "Dünya", "Diriliş Postası" və "Yeniçağ" gündəlik qəzetlərində Azərbaycanın turizm imkanlarından bəhs edən məqalələr dərc olunub.

Mədəniyyət və Turizm Nazirliyinin qardaş ölkədəki turizm təmsilçiliyinin icraçı direktoru Nurlana Çakmakin açıqlamaları əsasında hazırlanan və "Azərbaycan türkiyəli yatırımcıları və turistləri gözəyir" sərəlvhəli məqalələrdə ölkəmiz turizm imkanları haqqında geniş məlumat verilir.

Yazılarda Azərbaycanın son illər böyük inkişaf yolu keçdiyi, xüsusilə, paytaxt Bakının daha da gözəlləşdiyi qeyd edilir. Azərbaycanın, sadəcə, neft və qaz ehtiyatları ilə

tanınan ölkə olmadığı, qədim tarixi, mədəniyyəti, təbii gözəllikləri və zəngin mətbəxi ilə də şöhrət qazandığı bildirilir. Vurğulanır ki, Azərbaycanda son illərdə turizm sahəsində xeyli uğurlar əldə edilib. Xarici ölkələrdən, o cümlədən, Türkiyədən turizm sahəsi üzrə investorlar üçün geniş potensial var. Azərbaycan, eyni zamanda, qardaş ölkədən turist axını gözəyir. Qeyd olunur ki, turizm nümayəndəliyi tərəfindən ölkəmizin təbliği istiqamətində həyata keçirilən layihələr arasında "Sən də Azərbaycanı gör" adlı kampaniya, xüsusilə, maraqla qarşılanır.

Məqalələrdə güclü dostluq və qardaşlıq bağları olan Azərbaycan və Türkiyə arasında bütün sahələrdə əlaqələrin inkişaf etdiyi, qarşılıqlı olaraq investisiya yatırıldığı bildirilir. O da diqqətə çatdırılır ki, Azərbaycanın zəngin mədəniyyəti, mətbəxi, yaradılan müasir turizm infrastrukturunu, bir sıra ölkələrin vətəndaşları üçün viza verilişinin sadələşdirilməsi və elektron turist vizası sisteminin tətbiqi xarici turist sayının artmasına səbəb olub.

Bu gün Azərbaycanın turizm imkanları diqqət mərkəzindədir. Bu qədim diyarın ən cəlbedici ölkə olması, 11 iqlim qurşağından 9-nun bu məkanda yerləşməsi, Azərbaycana səyahət edən turistlərin sayının ilbəil sürətlə artmasına səbəb olur. Stabil və qonaqpərvər bir ölkə olan Azərbaycanda turistlərin yaşaması üçün hər bir şərait mövcuddur. Əldə olunan nailiyyətlər Azərbaycanın turizm dünyasında nüfuzunun, ümumilikdə, ölkəmizin dünyada imicinin yüksəlməsinə təzahürüdür. Turizm sahəsində statistik göstəricilər də bunu təsdiqləyir.

ZÜMRÜD

Xarici turistlər Azərbaycana ciddi maraq göstərir

Cari ilin altı ayında yerli səyahət agentliklərinə müvafiq olaraq müvafiq yollayışla Azərbaycanda səyahət edən ölkə vətəndaşlarının sayı 37,0 faiz, ölkəmizə səyahətə gələn xarici ölkə vətəndaşlarının sayı isə 66,7 faiz artıb. Xarici ölkələrə gedən Azərbaycan vətəndaşlarının sayında isə 5,7 faiz azalma müşahidə olunub.



Dövlət Statistika Komitəsindən AZƏRTAC-a bildirilib ki, səyahət agentlikləri və turoperatorlar tərəfindən 15,0 min ədəd turizm yollayışı satılıb. Bunların da 1,1 minini Azərbaycan ərazisində səyahət etmək üçün xarici ölkə vətəndaşlarına, 13,9 minini isə ölkə vətəndaşlarına satılmış yollayışlar təşkil edir. Azərbaycan vətəndaşları tərəfindən alınmış yollayışların 11,8 min (84,9 faizi) xarici ölkələrə, 2,1 min (15,1 faizi) ölkə daxilində səyahət etmək üçün nəzərdə tutulub. Əhaliyə satılmış turizm yollayışlarının ümumi dəyəri 15,9 milyon manat olub.

"Azərbaycanda radikalizmin, ekstremizmin yayılmasının qarşısı alınır"



Xaricdə olan vətəndaşlarımızı müxtəlif radikal və ekstremist qüvvələr tərəfindən təsir göstərilməyə cəhd edilir. Ölkəmizdə bu prosesin qarşısının alınması istiqamətində ciddi addımlar atılır, radikalizmin, ekstremizmin yayılmasına heç cür imkan verilmir.

AZƏRTAC xəbər verir ki, bu sözləri jurnalistlərə müsahibəsində Dini Qurumlarla İş üzrə Dövlət Komitəsi sədrinin müavini Səyavuş Heydərov bildirdi.

Dünyada qlobal təhlükəsizlik məsələlərinə təhdidlərin artdığını vurğulayan sədr müavini deyib: "Bu təhdidlər əsasən dini zəmində baş verir. Biz bunun nəticəsini Yaxın Şərqdə görürük. Dini zəmində baş verən mənfi prosesləri, eləcə də son dövrlərdə ölkəmizə əsassız təzyiqləri nəzərə alsaq, deyə bilərik ki, bu proseslərdən sığortalanmamışıq. Hadisələr də, təhlillər də göstərir ki, bəzi maraqlı xarici dairələr, mərkəzlər ölkəmizə qeyri-ənənəvi sayılan dini ideologiyaların gətirilməsinə cəhdlər göstərirlər. Bu cəhdlər əvvəllər də olub. Bu gün biz cəhdlərin yeni formasını görürük".

S.Heydərov bildirib ki, xarici ölkələrdə yaşayan, təhsil alan vətəndaşlarımız arasında radikalizmin, ekstremizmin yayılmasına cəhdlər göstərilir. Ona görə vətəndaşlarımız ayıq olmalıdırlar. Xüsusilə, xarici ölkələrə səfərlər edənlər, müqəddəs yerlərdə ziyarətdə olanlar diqqətli olmalıdırlar.

Maksim Kuryaçiy: AŞPA-da Azərbaycan əleyhinə səs verən ukraynalı deputatlar müxalifət ritorikası üzrə ixtisaslaşanlardır

Azərbaycan ilə Ukrayna arasında dostluq və tərəfdaşlıq münasibətini heç bir qüvvə poza bilməz, strateji məsələlərdə bizim mövqələrimiz eynidir. Biz azərbaycanlı həmkarlarımızı dəstəkləməkdə davam edəcəyik. Bu fikri Ukrayna Ali Radasının bəzi deputatlarının Avropa Şurası Parlament Assambleyasında Azərbaycan əleyhinə qəbul olunan qərarlı qətnamələrin lehinə səs vermələrini AZƏRTAC-a şərh edərkən Ukrayna-Azərbaycan parlamentlərarası dostluq qrupunun rəhbəri Maksim Kuryaçiy söyləyib.

M.Kuryaçiy bildirib ki, Azərbaycan və Ukrayna, ilk növbədə, qarşılıqlı şəkildə ölkələrin dövlət suverenliyini və ərazi bütövlüyünü dəstəkləyir. "AŞPA-nın sessiyasında Azərbaycan əleyhinə qəbul olunan qərarlı qətnamələrin lehinə Ukrayna nümayəndə heyətindən cəmi bir neçə deputat səs verib. Həmin deputatlar isə Ali Radada çoxluq təşkil edən koalisiyanın üzvləri deyil və müxalifət ritorikası üzrə ixtisaslaşan parlamentarilərdir", - deyərək M.Kuryaçiy əlavə edib.

Ali Radanın deputatı hesab edir ki, həmin parlamentarilərin bu mövqeyi ölkələrimiz arasında dinamik inkişaf edən münasibətlərdə gərginlik yaratmayacaq. "AŞPA-da hakimiyyətə müxalifətdə olan deputatlar da var. Azərbaycanın əleyhinə səs verən Ali Rada nümayəndələri daxili siyasətdən qaynaqlanaraq bu addımı atıblar. Antiazərbaycan qətnaməsinə səs verən Ukrayna deputatlarının mövqeyi Ukrayna dövlətinin rəsmi mövqeyini əks etdirmir. Onlar yalnız Ali Radada təmsil etdikləri siyasi qüvvələrin fikirlərini ifadə edirlər", - deyərək M.Kuryaçiy vurğulayıb.



İspaniyanın "El Economista" portalı Azərbaycanda pambıqçılığın sürətli inkişafından yazır

İspaniyanın *eleconomista.es* portalında "Neftdən sonra necə yaşamaq? Sinqapur və Azərbaycan günəş və pambığı seçir" sərəlvhəli geniş məqalə dərc edilib. AZƏRTAC xəbər verir ki, məqalədə Azərbaycan hökumətinin qeyri-neft sektorunun inkişafına xüsusi diqqət ayırmasından, xüsusilə pambıqçılığın sürətlə inkişaf etdirilməsindən söz açılır.

İspaniya portalı yazır ki, Azərbaycanda son 2 ildə pambığın əkin sahəsi 136 min hektara çatdırılıb. Pambıqçılıqda 200 min nəfər insanın məşğulluğunun təmin ediləcəyi qeyd edilir. Bu rəqəm neft sektorunda çalışanlarla müqayisə edilir və pambıqçılığın əhalinin məşğulluğu baxımından böyük potensialı qabardılır.



25 oktyabr 2017-ci il

Bu günlərdə belli oldu ki, 2015-ci il noyabrın 26-da imzalanmış razılaşmaya əsasən, Rusiya Ermənistanı müasir silahların alınmasına yardım etmək üçün öz üzərinə 200 milyon dollar kredit vermək öhdəliyi götürüb.

Belə ki, Ermənistan hökuməti oktyabrın 12-də 100 milyon dollarlıq birinci kredit paketini təsdiq edib. Kredit paketinə əsaslanan müqaviləyə görə, 100 milyonluq kredit Ermənistanı 20 il müddətə verilir. Bu müddətin 5 ilinin illik 3 faiz dərəcəsi ilə güzəştli olması nəzərdə tutulub. Beləliklə, həmin vəsaitə Ermənistanın "Smerç" reaktiv sistemləri, "İqla - S" zenit-raket kompleksləri, "Avtobaza - M" radiotexniki kəşfiyyat kompleksləri, TOC - 1A "Solnsepyok" ağır odsağan sistemləri və digər sursatlar almaq imkanı yaranır. Bununla Rusiya Ermənistanı müasir silahlarla təchiz edir, təcavüzkar və işğalçı dövlətin hərbi potensialını gücləndirməyə çalışır. Bu amil isə, Şimal qonşumuzun Qarabağ münaqişəsinin həlli istiqamətində, həmsədr ölkəsi olaraq, səmimiyyətini kölgə altına almış olur. Yəni Rusiya Ermənistanı silah satmaqla ATƏT-in Minsk Qrupunun həmsədri kimi üzərinə götürdüyü öhdəliklərini kobudcasına pozur, münaqişə tərəflərinin birinə hərtərəfli yardım göstərməklə bitərəflik tələbinə əməl etmədiyini açıq şəkildə göstərir.

Rusiyanın Ermənistanı silahlandırması Azərbaycanla olan dostluq, yaxın qonşuluq və strateji tərəfdaşlıq prinsiplərinə də ziddir. Belə olmasa idi, mövcud realıq baş verməz, Rusiya həmsədr ölkə olaraq, vəzifəsinin öhdəsindən gəlməyə cəhdlər göstərirdi. Lakin bütün bunların yerinə biz, Rusiyanın Ermənistan-Azərbaycan, Dağlıq Qarabağ münaqişəsinin həllində heç də bitərəf olmadığını şahidlərinə çevrilirik. Xüsusilə, daha çox Ermənistanın maraqlarına uyğun hərəkət etdiyini görürük. Digər tərəfdən, Azərbaycan ictimaiyyəti yalnız bu məsələdə deyil, digər hallarda da Rusiyanın ölkəmizə qarşı qeyri-səmimi münasibətlərinin şahidi olur. Məsələn, Rusiyanın Ümumrusiya Azərbaycanlıları Konqresinin fəaliyyətinin dayandırılması, bu ölkənin Xarici İşlər Nazirliyinin səsləndirdiyi və əleyhimizə yönəlmiş müxtəlif bəyanatları nümayiş etdirilən mövqenin anlaşılmaz olduğunu sübuta yetirir. Yəni bütün bunlar Rusiyanın Azərbaycanla olan münasibətlərin ruhuna tamamilə zidd təsirlər göstərir.

İşğalçı Ermənistanla son kredit müqaviləsinin reallaşdırılması amili təcavüzkarın işğalçılıq siyasətinin, bilavasitə həvəsləndirilməsinə xidmət edir

Beynəlxalq hüququn tələblərini kobud şəkildə pozur, regiondakı təhlükəsizliyi də ciddi təhdid edir və gərginliyin daha da artmasını stimullaşdırır. Buna misal kimi, ötən ilin aprel müharibəsini göstərmək olar ki, məhz qeyd edilən məsələlərdən doğan aqressiyanın qarşısının alınması üçün Azərbaycan Ordusu işğalçı Ermənistanı layiqli cavab vermiş oldu, işğal altındakı ərazilərimizin bir qismi atəşkəsin pozulması nəticəsində düşmən tapdağından azad edildi. Həmin vaxt Ermənistanın yalvarışları, o cümlədən, Rusiya və beynəlxalq aləmin səyləri nəticəsində müharibənin qarşısı alındı. Rusiyanın yenidən Ermənistanı silah satması Azərbaycanın gələcəkdə öz torpaqlarını güc yolu ilə azad edilməsi faktorunu növbəti dəfə qabarda bilər. Belə olan vəziyyətdə, Azərbaycan dövləti və ictimaiyyəti Rusiyadan daha ölçülü-biçilmiş siyasət yürüdülməsini, işğalçı Ermənistanı yardımını dayandırmasını və ATƏT MQ həmsədri kimi öz missiyasını və üzərinə düşən öhdəliklərini yerinə yetirməsini gözləyir. Bu, Rusiyanın tərkibində olduğu qurumdakı ümdə vəzifələrindən biridir.



yerinə yetirməsini gözləyir. Bu, Rusiyanın tərkibində olduğu qurumdakı ümdə vəzifələrindən biridir.

İşğalçı ölkəyə silah təchizatının "örtülü bazarı"

Bir də təəssüf doğuran odur ki, Rusiyanın, Cənubi Qafqaz regionunda Azərbaycan, Gürcüstan və Türkiyəyə qarşı əsassız ərazi iddiasında olan, eləcə də, Azərbaycan torpaqlarının 20%-ni işğal altında saxlayan Ermənistanı təmənnəsiz hərbi yardımını regional təhlükəsizliyi ciddi təhdid edir. Xaricdəki erməni diasporunun və ermənipərəst qüvvələrin dəstəyindən maksimum şəkildə yararlanan rəsmi Yerevan silahlanma prosesini qeyri-şəffaf şəkildə həyata keçirir. Əsasən də, "qara bazar" prinsipindən istifadə edərək müxtəlif ölkələr üzərindən Ermənistanı silah, hərbi texnika və digər müdafiə təyinatlı məhsulların ötürülməsi prosesi davam edir. BMT Adi Silahlar Registrinə alıcı (Ermənistan) və satıcı ölkələrin təqdim etdikləri məlumatlar, eləcə də ortaya çıxan digər faktlar Ermənistanın şəffaf siyasət yürütmədiyini, beynəlxalq təşkilatları aldatdığını sübuta yetirir. Amma Ermənistanın durumuna diqqət yetirdikdə, məlum olur ki, işğalçı ölkəyə Rusiya təmənnəsiz hərbi əmlak bağışlayır. Çünki Rusiyanın Ermənistanı müasir silahlar almaq üçün 200 milyon dollar krediti 20 il müddətinə, özü də bu müddətin 5 ilinin illik 3 faiz dərəcəsi ilə güzəştli ayırması belə düşünməyə əsas verir. Əslində, bu silahlar, sadəcə, bağışlanıb. Artıq Ermənistan hökuməti oktyabrın 12-də 100 milyon dollarlıq birinci kredit paketini təsdiq etdi. Ortaya belə bir sual çıxır - Rusiya Ermənistanı niyə müasir silahlarla təchiz edir?

Sahib Aliyev: "Rusiyanın Ermənistanı silahlandırması regionda partlayışa gətirib çıxara bilər"

Politoloq Sahib Aliyev bildirib ki, rəsmi Bakı Rusiya ilə apardığı geniş hərbi əməkdaşlığa yenidən baxmalı olacaq: "Əgər Azərbaycan Rusiyadan silah alıb, ona yardımlarla dollar gəlir verdiyi halda, bu gəlirin bir hissəsi torpaqlarımızı işğal edən dövlətə ianə şəklinə verilsə, təbii ki, biz bunu görməzlikdən gələ bilmərik".

Ermənistanı son dövrlərdə baş verən proseslərə toxunan S.Aliyev ermənilərdən fərqli olaraq, azərbaycanlıların Rusiya xalqı

Rusiyanın Ermənistanı silah satması bölgədəki vəziyyəti gərginləşdirir



ni və bayrağını təhqir etmədiklərinə diqqət çəkib: "Hər kəsə yaxşı məlumdur ki, ermənilər Azərbaycan torpaqlarının işğal edilməsində, sadəcə, bir alətdirlər. Belə olan halda Rusiya ilə əməkdaşlığı pozitiv yöndə qurmağa çalışırıq. Elə bir hal yadıma gəlir ki, hətta ən ağır günlərdə, Rusiyanın Dağlıq Qarabağ məsələsində ermənipərəst mövqeyi açıq şəkildə ortada olanda belə, Azərbaycanda Rusiyanın bayrağı yandırılırsın, ruslar o dərəcədə təhqir olunsunlar. Amma son il də Ermənistanı baş verən proseslər zamanı həm Rusiyanın bayrağını yandırdılar, həm də rus xalqı, Rusiya rəhbərliyi addımları təhqir olunur. Bütün bunların qarşılığında Rusiyanın ermənipərəst siyasətini davam etdirməsi təəccüb doğurur".

Münaqişənin həll edilməmiş qalmasının Rusiyanın özü üçün də təhlükə yaratdığını deyən millət vəkili, hansı yolla olursa-olsun, Azərbaycanın öz torpaqlarını geri qaytaracağına əminliyini ifadə edib: "Rusiya unutmamalıdır ki, Qafqazın cənubu müstəqil dövlətlərdi, Qafqazın şimalı Rusiyadır. Bu regionu bu dərəcədə hərbişəkillə Rusiya nəyə nail ola bilər? Aprel döyüşləri göstərdi ki, hansı yolla olursa-olsun, Azərbaycan öz torpaqlarını geri qaytaracaq və Azərbaycan danışıqlar xatirinə danışıqların aparılmasına getməyəcək və münaqişənin müddətinin uzadılması faktı ilə də barışmayacaq. Yəni Rusiyanın Ermənistanı silahlandırması regionda partlayışa gətirib çıxara bilər. Ona görə də, ümid edirik ki, Rusiya rəhbərliyi də öz ölkəsinin, öz xalqının milli maraqlarından çıxış edərək, üzərinə düşən vəzifəni yerinə yetirməyə çalışacaq. Münaqişənin həlli, Azərbaycanın olduğu kimi, regionun da maraqlarını qoruyub-saxlamaq baxımından Rusiyanın da marağındadır".

Asim Mollazadə: "Ermənistan artıq müstəqilliyini itirmiş bir ərazi və hərbi bazadır"

Millət vəkili Asim Mollazadə bildirib ki, Prezident İlham Əliyev Berlində Almaniya Kansleri Angela Merkel ilə birgə mətbuat konfransı zamanı sözügedən məsələ ilə bağlı demişdir ki, Rusiyanın Ermənistanı silah satması faktı Azərbaycanda heç bir "allergiya" yaratmır. Dövlət başçımız onu da bildirmişdir ki, "Biz Rusiyaya strateji tərəfdaşımız qismində baxırıq. Biz başa düşürük ki, Rusiya iri silah istehsalçısıdır və istənilən ölkədə onu sata bilər. Rusiyanın Azərbaycana silah satması faktı Ermənistanı "allergiya" doğurur". Dövlət başçısı qeyd edib ki, Ermənistanı fərqli olaraq, Azər-

baycan silahın dəyərini tam ödəyib, Rusiya Azərbaycanın silah aldığı yeganə ölkə deyil: "Sırr deyil ki, Türkiyə, İsrail, Belarus, İran və bir çox digər ölkələrdən silah alırıq, çünki biz silahlı qüvvələrimizi modernləşdiririk".

Millət vəkili vurğulayıb ki, əslində, Rusiya Ermənistanı silah satmır. Ermənistan silahlı qüvvələri Rusiya silahlı qüvvələrinin tərkib hissəsidir: "Rusiya Ermənistanı 100 milyon dollarlıq borc verir və bu borc adı ilə orada öz silahlı qüvvələrini silahlandırır. Bu hal birinci dəfə deyil. Bir də Rusiya bu borcla həm də Ermənistanın iqtisadiyyatını özünükləşdirir, Ermənistan iqtisadiyyatı artıq Rusiyanın əlindədir. Məhz buna görə də, Ermənistanın nəqliyyatı, energetikası, ümumiyyətlə, hər bir sahəsi Rusiyaya məxsusdur. Ermənistan artıq müstəqilliyini itirmiş bir ərazi və hərbi bazadır".

Bəxtiyar Əliyev: "Rusiya işğalçı Ermənistanı silahlandırmaqdan çəkinməlidir"

Millət vəkili Bəxtiyar Əliyev bildirib ki, bu məsələyə iki nöqtəli-nəzərdən yanaşmaq lazımdır: "Rusiya istənilən ölkəyə silah sata və istənilən ölkədən silah ala bilər. Ancaq söhbət ondan gedir ki, Azərbaycan öz vəsaiti hesabına Rusiyadan və ya digər ölkədən silah alır. Rusiya Azərbaycana əvəzsiz olaraq və yaxud da ki, Rusiyanın hesabına silah vermir. Rusiya ATƏT-in Minsk Qrupunun həmsədri kimi bir tərəfin həddən artıq silahlanmasına yol verməməli və neytrallığını saxlamalıdır. Rusiya Minsk Qrupunun həmsədri kimi Ermənistanı əvəzsiz və yaxud da kredit hesabına silah verməli deyil. Bu, əlbəttə, onun neytral olmasına şübhə doğurur və Azərbaycan ictimaiyyətində ciddi narazılıq yaranır. Suallar meydana çıxır - nəçə olur ki, Rusiya öz vəsaiti hesabına münaqişə tərəfi olan, Azərbaycan ərazilərini işğal etmiş ölkəni silahlandırır? Bu, qətiyyətlə yolverilməz haldır və hesab edirik ki, Rusiyada da bunu ciddi şəkildə anlayırlar".

Beləliklə, Rusiyanın yenidən Ermənistanı silah satması Azərbaycanın gələcəkdə öz torpaqlarını güc yolu ilə azad edilməsi faktorunu növbəti dəfə qabarda bilər. Belə olan vəziyyətdə, Azərbaycan dövləti və ictimaiyyəti Rusiyadan daha ölçülü-biçilmiş siyasət yürüdülməsini, işğalçı Ermənistanı yardımını dayandırmasını və ATƏT MQ həmsədri kimi öz missiyasını və üzərinə düşən öhdəliklərini yerinə yetirməsini gözləyir. Bu, Rusiyanın tərkibində olduğu qurumdakı ümdə vəzifələrindən biridir.

Rəfiqə KAMALQIZI

25 oktyabr 2017-ci il

SİYASİ RAKURS

Radikallar müxalifətçilik uğrunda mübarizə aparırlar?

Ənənəvi düşərgədə baş verənlər növbəti faktları ortaya çıxarır

Dağıdıcı müxalifət düşərgəsindeki qarşıdurmalar get-gedə daha açıq müstəviyə çıxmaqla, orada cərəyan edən hadisələr həm də belə nəticəyə gəlməyə zəmin yaradır ki, əslində, ənənəvi müxalifət partiyaları siyasi cəhətdən zəif duruma olduqlarını anlayırlar və hazırda “hakimiyyətə gəlmək” adı altında müxalifətçilik edirlər. Daha doğrusu, müxalifətçi adını saxlamağa cəhd edirlər. Çünki ictimai rəyde, əsaslı olaraq belə bir fikir formalaşmış ki, artıq ölkədə müxalifət deyilən amil qalmayıb.

Burada əsas günah isə, məhz müxalifət “liderləri”nin özlerindədir. Əsasən, AXCP və Müsavat partiyaları arasında zaman-zaman baş qaldıran və get-gədə daha şiddətli hal alan qarşıdurmalar sözügedən konteksti əhatə etməkdədir. “Real müxalifətçi mə-nəm” prinsipi isə düşərgə “liderləri”nin məlum savaşıları mənzərəsində daha bir faktı doğruldur - onlar özlerini xalqdan təcrid edirlər. Yeni xalq onlara, ümumiyyətlə, inanmır. Burada isə, digər məsələlər var ki, onları araşdırdıqca, biz görürük ki, Ə.Kərimli, İ.Qəmbər, A.Hacılı, Cəmil Həsəni, İlqar Məmmədov və s. “liderlər” müxalifətdə qalmaq üçün heç də problemləri həll etmək, dialoqa getmək məqsədi daşıyırlar, onların məqsədləri bu ad altında şəxsi dividendlərini artırmaq və siyasi biznes qurmaqdan ibarətdir. Misal üçün, mitinqlər keçirmək, seçkilər ərəfəsində xarici anti-Azərbaycan xarakterli dairələrin sifarişlərini reallaşdırmaq, saxta sənədlər vasitəsilə “siyasi mühacir” statusları vermək, “siyasi məhbus”, ya da “vicdan məhbusu” kimi saxta vasitələrlə maliyyə imkanlarını artırmaq kimi hallar, məhz siyasi biznes məqsədinin tərkib hissələridir.

Əli Kərimlinin İsa Qəmbərə və s. müxalifət “liderlərinə” qarşı köhnə planları yenidən işə düşür

Belə bir məqamda bir-birilərinə mane olduqlarını anlayan “liderlər” opponentlərini uzaqlaşdırmaqdan ötrü, əsas olaraq, “hakimiyyətə işləmək” suçlarını işə salırlar. Düzdür, artıq bu dırnaqarası mexanizm də onların istədikləri nəticələrini verməyə də, hələ ki, ondan maksimum yararlanmağa çalışırlar. Bu xüsusda, daha çox aktiv görünən isə, “Milli Şura”nın qeyri-rəsmi rəhbəri hesab edilən AXCP sədri Ə.Kərimlidir. Çünki son zamanlar Ə.Kərimli İstər Müsavat rəhbərliyini, istərsə də digərini öz biznes zonasından kənarlaşdırmaqdan ötrü “Milli Şura” və AXCP-dən başqa müxalifətdə heç bir real müxalifətçi siyasi təşkilatın olmadığını bir neçə dəfə qeyd edib. Belə bir gedişlə o, əsas rəqibini - Müsavatın sabiq başqanı, hazırda bir neçə partiyayı özündə birləşdirən “MSDM” adlı təşkilata rəhbərlik edən İ.Qəmbəri və hazırkı başqan A.Hacılıni “vurmağa” çalışır. Son zamanlar hər iki cinahda başlayan söz atışmaları da bu reallığa söykənməkdədir.

Yadigar Sadıqov Cəmil Həsəninin İsa Qəmbərdən üstün tutulmasını qəbul etmədiklərini xatırladı

Bir neçə gün öncə, Müsavat başqanının



müavini Yadigar Sadıqov təmsil etdiyi partiyasının müxalifəti parçalamaqda ittiham edilməsinə qarşı deyib ki, 2013-cü ildə baş verənlər, bilavasitə vahid namizəd məsələsində yaranmış qarşıdurmaların nəticəsidir. Çünki prezident seçkiləri ərəfəsində “Milli Şura”nın ilk namizədi Rüstəm İbrahimbəyovun ölkəyə dönməkdən imtina etməsi və onun ardınca C.Həsəninin bu posta təyinatı müsavatçıları qıcıqlandırır. Ən azından, ona görə ki, İ.Qəmbər C.Həsənlidən daha rentabelli müxalifətçi kimi tanınırdı.

Başqa tərəfdən, Müsavat partiyasının qurumu tərk etməsinin səbəblərindən digəri Ə.Kərimlinin söz sahibi olması, o cümlədən, “Milli Şura”nın Rusiyanın qaranlıq siyasi dairələri tərəfindən idarə edilməsi idi. Yeni ortada kifayət qədər əsaslar var idi ki, Müsavat partiyası başqan qarışıq bütün üzvləri ilə qurum sıralarını tərk etsinlər.

2018-ci il seçkiləri yaxınlaşdıqca, tərəflər arasında yaşanan gərginliklərin artacağını indidən proqnozlaşdırmaq mümkündür

Ancaq onların belə qərar vermələri AXCP sədri Ə.Kərimlinin əlinə, necə deyərlər, “kozir” vermiş oldu və o, bütün gücü ilə müsavatçıları hakimiyyətə işləməkdə və xəyanətdə suçlamağa başladı. Bununla da, Ə.Kərimlinin siyasi biznesi üçün imkanlar açıldı və o, hazırda bu imkanlarından yararlanmağa çalışır. Əbəs deyil ki, Müsavat rəhbərliyi dəyişildikdən sonra A.Hacılı bir neçə dəfə AXCP-yə barışıq təklifi etsə də, qarşı tərəf bu təklifləri rədd etdi. Beləliklə, Ə.Kərimli “öz əlim, öz başım” amilini seçərək, ona mane olanlardan qurtuldu.

Bu baxımdan, indiki zamanda Müsavat rəhbərliyinin yürüş-mitinq aksiyası keçirməsi, yaxud da piket təşkil etməsi məsələsi gündəmə çıxandan sonra AXCP və “Milli Şura” var gücü ilə müsavatçıların həmin qərarlarına badalaq gəlməyə çalışırlar. Çünki qarşılarına növbəti maneələr çıxmağa başlayır. Xüsusilə, 2018-ci il seçkiləri yaxınlaşdıqca, tərəflər arasında yaşanan gərginliklərin artacağını indidən proqnozlaşdırmaq mümkündür.

Rövşən NURƏDDİNOĞLU

Azərbaycan və Ermənistan qoşunlarının təmas xəttində növbəti monitorinq keçiriləcək

ATƏT-in fəaliyyətdə olan sədrinin şəxsi nümayəndəsinin mandatına uyğun olaraq, oktyabrın 25-də Füzuli rayonunun Horadiz kəndinin yaxınlığında yerləşən Azərbaycan və Ermənistan qoşunlarının təmas xəttində növbəti monitorinqin keçirilməsi planlaşdırılır. Müdafiə Nazirliyinin mətbuat xidmətindən AZƏRTAC-a bildiriblər ki, monitorinqi Azərbaycan tərəfdən şəxsi nümayəndənin səhra köməkçiləri Gennadi Petrika, Mixail Olu və Yüksək Səviyyəli Planlaşdırma Qrupunun nümayəndəsi Aleksandr Nepotkrtix keçirəcəklər. Ermənistan silahlı qüvvələri tərəfindən işğal edilmiş və nəzarət olunan Azərbaycan ərazisində monitorinqi şəxsi nümayəndə Anjev Kaspsik, onun səhra köməkçiləri Oqnyen Yoviç, Martin Şuster və Yüksək Səviyyəli Planlaşdırma Qrupunun nümayəndəsi Patrik Farrelli aparacaqlar.

Növbəti dəfə “Milli Şura” deyilən qondarma qurum mitinq keçirmək xülyəsindədir. Bir növ bu, bir ənənə halına çevrilməyə başlayır. Sanki xarici maraqlı dairələrin layihəsi olan “Şura”da ayda iki dəfə mitinq adıyla bir neçə adamı, daha doğrusu, öz yaxın ətrafında olanları işindən-gücündən ayırır “Məhsul” stadionuna toplamaqla, “qəhrəmanlıq” nümayiş etdirmək kimi bir adətəkarlıq yaranıb. Bir neçə təlim-tərbiyyədən uzaq küçə uşağın yol kənarında hay-küy salmasına fikir verilmədiyi kimi, ictimaiyyət də bunların boş, mənasız və əsassız tolpantılarına əhəmiyyət vermirdi.

Amma deyəsən, “Şura”nın səbəbsiz, sosial sifariş olmadan ard-arda toplaşaraq, boşboğazlıq etməsinə bu qədər səbr nümayiş etdirən xalqdan heç həya etmək, utanmaq fikri yoxdur. Bu yerdə, “utanmasan, oynamağa



Mitinglər bütün hallarda uğursuzluğa məhkumdur

Növbəti mitinq Cəmil Həsəni üçün sonuncu ola bilər

Əli Kərimli Cəmil Həsənlini gedər-gəlməzə yola salmağa hazırlaşır

nə var ki?” aforizmi yerinə düşür. Çünki toplaşanların çox az sayda olmasına görə hər dəfə vaxtından gec başlayan və elə yenice başladığı andan insanların toplaşdıqları məkanı tərk etmələri ilə müşayiət olunan mitinq oyununu az qala həftədə bir dəfə oynamağa üz gərək. Hər dəfə də heç bir müdaxilə olmadan yığışdıqları məkanın tribunasından sərbəst toplaşmaq hüquqlarının pozulmasını iddia etmələri isə, “üz” dediyimiz utanmazlığın son həddidir.

Əli Kərimli müxalifətin üz qarasına çevrilib

Maraqlı burasıdır ki, lap elə ən yaxın qohumları olsa da, mitinqə toplaşan insanlar yalan və iftiralarla dolu bu əsassız pafoslu çıxışları dinləməkdən usanmadırlarmı? Yaxud mitinqə toplaşanların “Şura”ya yaxın ətraf olduğu səbəbdən, səbir nümayiş etdirmələrinə rağmen, “Şura” sədri və onun ətrafındakılar mitinq oyunu oynamaqla siyasi dividend naminə insanlardan istifadə etməkdən heç utanmadırlarmı? Demokratik institutlar kimi bildiyimiz, lakin yekunda Soros kimi, Smit kimi ermənipərəstlərin təmsil olduğu beynəlxalq qurumların iğtişaşlar yaratmaq üçün, Azərbaycanı beynəlxalq aləmdə nüfuzdan salmaq üçün ayırdığı maliyyə vəsaitlərini mənimləməyə üçün hələ nə qədər insanın hissi ilə oynamağı düşünür, Əli Kərimli?

Gündəliyinin qayəsini erməni lobbisinin və Soros Fondunun qaldırdığı məsələlər təşkil edən “Milli Şura”nın hesabına köçürülən pulları mənimləməyə köklənmiş fəaliyyətləri və bu baxımdan, yalnız anti-Azərbaycan

mövqeyindən çıxış etmələri təəccüb doğurmur. Aksiyaların keçirilməsi “zərərinin” birdən-birə bu qədər artmasının nədən qaynaqlandığı da bəllidir. Əgər “Şura” demokratiya adı altında ayrılan vəsaitlərin “yuyulması” üçün dəridən-qabıqdan çıxırsa, müxtəlif xarici dairələr də Azərbaycanda siyasi xaosun yaradılması məqsədi güdür. Hazırda Azərbaycanın beynəlxalq aləmdə nüfuzu müzakirə mövzusu olduğu bir məqamda maddi maraqlar müqabilində daxili çaxnaşmalar yaratmaq, demokratik institutlara, beynəlxalq təşkilatlara dezinformasiyalar sızdırmaq, ölkədə hüquq və azadlıqların pozulması kimi yalan, iftiradan ibarət məlumatlar ötürmək, həm də onu deməyə əsas verir ki, Ə.Kərimli və onun sədrlik etdiyi “Şura”sı öz siyasi məqsədləri naminə istənilən qüvvə və təşkilatlara satılmaqdan zərər qəder çəkinmirlər.

Doğrudur, rəsmi dövlət orqanlarının məlumatına görə, hər dəfə 1000 nəfərə qədər insanın toplaşdığı mitinq cəmiyyətdə ciddi bir rezonans doğura bilməz və bu tədbiri elə də ciddi siyasi hadisə hesab etmək mümkün deyil. Amma Azərbaycanın ən yaralı yeri olan Dağlıq Qarabağ kimi bir məsələnin müzakirəyə çıxarıldığı bir məqamda beynəlxalq təşkilatların gözümdən salmaq üçün ölkə daxilində siyasi aksiya keçirmək cəhdləri ciddi qınaq obyektidir. “Milli Şura” kimi özlerini təqdim edənərlər milli maraqlardan çıxış etməli, ən azından vətəndaşlıq mövqeyi sərğiləməli olduqları təqdirdə, bütün milli maraqlara hörmətsizlik nümayiş etdirirlərsə və düşmənlər mövqeyindən çıxış edirlərsə, bu “Şura”nın adından belə milli sözün silinməlidir. Milli və xalq kimi sözlərdən istifadə edərək, özünü küləşdirməyə cəhd etmələri isə, 10 milyona yaxın əhalisi olan ölkədə öz yaxın ətraflarından ibarət 1000 nəfər aksiya iştirakçısına “xalq” deyər etdikləri müraciət qəder gülüncüdür.

İctimai dəstəyə malik olmayan dağıdıcı qrup üzvləri aksiyalarda ən ağılaşıqmaz və əsassız ittihamlar səsləndirənlər də, onların heç birinə “gözün üstündə qaşın var” deyən olmur, amma hüquqlarının pozulmasını iddia edirlər. Polis əməkdaşları təhlükəsizliyin təminatı kimi daim öz vəzifəsini layiqincə yerinə yetirdikləri üçün rahat şəkildə müdaxiləsiz aksiya keçirirlərsə də, sonda polislin fəaliyyətindən narazılıqlarını ifadə edirlər. Qarışıqlıqdan sui-istifadə etməyə can atanlardan vətəndaşları mühafizə etmək üçün polis əməkdaşlarının, asayışın təminatı istiqamətində gördükləri tədbirləri təzyiq kimi qiymətləndirməkləri azmış kimi, 28 oktyabr mitinqində polislə qarşıdurmalar, təşkil olunacağı iddiası ilə də çıxış edirlər. Bu isə, öz növbəsində, hüquq normalarının ciddi şəkildə pozulması deməkdir və Azərbaycan respublikasının qanunvericilik aktında müvafiq maddələrlə tənzimlənir. Yene də, əvvəlki aksiyalarda olduğu kimi, bu mitinqdə də çox az sayda insanın iştirak edəcəyi və səsləndirilən fikirlərin isə populist və ya milli maraqlarımıza zidd olacağını əminliklə demək olar və xarici dairələrin maraqlarını ifadə edən və sabitliyi pozmağa hesablanmış bu cür mitinqlər bütün hallarda uğursuzluğa məhkumdur.

İnam HACIYEV

Saudiyyə Ərəbistanında dünyanın ən innovativ şəhəri salınacaq

Saudiyyə Ərəbistanında gələcəyin Neom adlı innovativ və ticarət şəhəri salınacaq. AZƏRTAC xarici KİV-lərə istinadla xəbər verir ki, bunu krallığın varis şahzadəsi Məhəmməd bin Salman Əl Saud elan edib. "Saudiyyə Ərəbistanı strateji inkişaf çərçivəsində 2030-cu ilə qədər Neom adlı yeni nəsil qlobal şəhər, sivilizasiyaların kəsişməsinin qlobal mərkəzi olacaq innovativ qovşağ tikəcək", - deyə yeni layihənin təqdimatında bildirilir. Bu layihə Ər-Riyad-da keçirilən "Future investment initiative" forumunda təqdim olunub.



Sahəsi 26 min kvadratkilometr olacaq gələcək nəslin şəhəri üçün yer ölkənin şimalında seçilib. Memarların planına əsasən, Neom ərəb ölkələrini, Afrikani, Asiyani, Avropanı və Amerikani iqtisadi cəhətdən birləşdirəcək. Yeni layihənin sərmayəçilərə 500 milyard dollardan çox gəlir gətirəcəyi gözlənilir.

SƏS

Son səhifə

25 oktyabr

Londonda FIFA-nın ilin ən yaxşılarını mükafatlandırma mərasimi keçirilib

Londonda FIFA-nın ilin ən yaxşılarını mükafatlandırma mərasimi keçirilib. AZƏRTAC xəbər verir ki, ən yaxşı azarkeş mükafatına "Seltik" futbol klubu, ən yaxşı baş məşqçi mükafatına kişilər üzrə Zinəddin Zidan, qadınlar üzrə Viçqman, ən yaxşı qapıçı mükafatına Canluici Buffon layiq görülüb. Ən yaxşı kişi oyunçu mükafatına Real Madrid futbol klubunun oyunçusu Kriştianu Ronaldo sahib olub. Bundan başqa, ən yaxşı qadın oyunçu mükafatına Lieke Martens, ədalətli oyun mükafatına Fransis Kone, ən yaxşı qol mükafatına isə Olivye Jiru layiq görülüb. 2017-ci ilin ən yaxşı onbirliyində ("Dream Team") isə Buffon, Alves, Bonucci, Ramos, Marcelo, Modriç, Kroos, İniesta, Neymar, Messi və Ronaldo yer alırlar.



5 il əvvəl aldığı qırmızı vərəqəyə görə oynamayacaq



"Valensiya"nın futbolçusu Xoffre Kondoqbia İspaniya kubokunda "Saraqosa" ilə oyunları buraxacaq. Qol.az-ın xarici KİV-lərə istinadən yaydığı xəbərə görə, səbəb 24 yaşlı yarımmüdafiəçinin 5 il əvvəl aldığı qırmızı vərəqədir. Məsələ burasındadır ki, fransalı oyunçu "Sevilya"nın şərəfini qoruduğu vaxt 2013-cü il fevralın 27-i Kral kubokunda keçirilən "Atletiko"ya qarşı matçda qırmızı vərəqə alıb. Buna görə o, iki oyunluq cəzalandırılıb. Həmin mövsümün sonu X.Kondoqbia "Monako"ya transfer olunub. Burada o, 2 mövsüm oynadıqdan sonra "İnter"ə keçib. X.Kondoqbia bu mövsüm "Valensiya"ya qayıdıb. İspaniya Futbol Federasiyası onun cəzasının Fransa və İtaliya Futbol Federasiyasına bildirmədiyi üçün oyunçunun cəzası qüvvədə qalıb. Buna görə də X.Kondoqbia "Saraqosa" ilə hər iki görüşü buraxacaq.

"Valensiya"nın futbolçusu Xoffre Kondoqbia İspaniya kubokunda "Saraqosa" ilə oyunları buraxacaq. Qol.az-ın xarici KİV-lərə istinadən yaydığı xəbərə görə, səbəb 24 yaşlı yarımmüdafiəçinin 5 il əvvəl aldığı qırmızı vərəqədir. Məsələ burasındadır ki, fransalı oyunçu "Sevilya"nın şərəfini qoruduğu vaxt 2013-cü il fevralın 27-i Kral kubokunda keçirilən "Atletiko"ya qarşı matçda qırmızı vərəqə alıb. Buna görə o, iki oyunluq cəzalandırılıb. Həmin mövsümün sonu X.Kondoqbia "Monako"ya transfer olunub. Burada o, 2 mövsüm oynadıqdan sonra "İnter"ə keçib. X.Kondoqbia bu mövsüm "Valensiya"ya qayıdıb. İspaniya Futbol Federasiyası onun cəzasının Fransa və İtaliya Futbol Federasiyasına bildirmədiyi üçün oyunçunun cəzası qüvvədə qalıb. Buna görə də X.Kondoqbia "Saraqosa" ilə hər iki görüşü buraxacaq.

"Atletiko Madrid" klubu Qabi ilə müqaviləni yeniləyəcək

"Atletiko Madrid" futbol klubu kapitanı Qabi ilə yeni müqavilə imzalamağa hazırlaşır. AZƏRTAC xəbər verir ki, ispaniyalı yarımmüdafiəçi ilə müqavilənin müddətinin 2019-cu ilin iyununadək uzadılması barədə razılıq əldə olunub. Qabının bu həftə Madrid klubu ilə yeni müqaviləyə imza atacağı gözlənilir. Otuz dörd yaşlı oyunçunu komandada saxlamağın əsas təşəbbüskarı baş məşqçi Dieqo Simeonidir. Qeyd edək ki, Qabi cari mövsüm La Liqada 8 matçda meydana çıxıb.



"Arsenal" və "Mançester Yunayted" Marko Roys ilə maraqlanırlar



Futbol üzrə Almaniya millisinin və "Borussiya Dortmund" klubunun yarımmüdafiəçisi Marko Roys yay transfer pəncərəsində klubunu dəyişə bilər. AZƏRTAC xarici KİV-lərə istinadla xəbər verir ki, İngiltərənin "Arsenal" və "Mançester Yunayted" klubları yarımmüdafiəçini heyətlərinə qatmağa cəhd edirlər. Hər iki klub 28 yaşlı futbolçunun zədəsinin bərpasından sonra onunla danışıqlar aparmağa hazırlaşır. Roys isə klubu ilə müqaviləsi bitdikdən sonra ayrılmaq istədiyini bildirib. "Borussiya Dortmund" klubu ilə müqaviləsinin müddəti 2019-cu ilin yayında başa çatan futbolçu zədə üzündən bu mövsüm oynaya bilməyib.

"Bavariya"da yeni kapitan

"Bavariya"nın futbolçusu Aryan Robben qarşıdakı 3 oyunda komandanın əsas kapitanı olacaq. Qol.az-ın Almaniya mətbuatına istinadən yaydığı xəbərə görə, bu barədə Münhen klubunun baş məşqçisi Yupp Haynkes məlumat verib. O deyib ki, komandanın kapitanı Tomas Müllər üç həftə yaşıl meydanlardan uzaq qalacağı üçün bu müddət ərzində onun vəzifəsini A.Robben yerinə yerinə keçirəcək. Qeyd edək ki, T.Müllər bundesliqanın 9-cu turunda "Hamburq"ə qarşı görüşdə zədələnib.



Təbrik edirik!

Balaca Aylını 3 yaşının tamam olması münasibəti ilə nənələri Həyat, Hüsniyyə, Səlubə, babaları Hacıbaba, Elçin, xalaları və bibiləri, dayısı Hacıbaba, atası Nurlan, anası Gülçin ürək-dən təbrik edir, ona uzun ömür, xoşbəxt və səadət dolu həyat arzulayırlar.

Aylın, Həyat, Hüsniyyə,
Səlubə nənə
Təbrik ünvanlayır
Ürəkdən sənə.

Hacıbaba adlı
Baban və dayın
Deyirlər xoş keçsin
İllərin, ayın.

Böyüyüb uca tut
Eli-obanı.
Bir də ürəkdən sev
Elçin babanı.

Səni çox istəyən
Xala-bibilər.
Öpüb oxşayırlar
Səni hər səhər.



Təbrik edirik!

Arazı doğum günü münasibətilə atası, anası, qohumları ürəkdən təbrik edir, ona can sağlığı və uzun ömür arzulayırlar.

Tanrımın verdiyi ən şirin paysan,
Qaranlıq gecəmə ulduzsan, aysan.
Görən dəcəllikdə sən kimə taysan?
Ad günün mübarək, Arazım mənim.

Mayası sevgidən yoğrulmuş barsan,
Ay mənim sevincim, nə yaxşı varsan.
Nənənin ilkisən, nə xoş nübarsan,
Ad günün mübarək, Arazım mənim.

Bilmirəm, noğulsan, şəkərsən, balsan?
Sən bir möcüzəsən, sanki nağılsan.
Könlümü qoparıb məndən almısan,
Ad günün mübarək, Arazım mənim.

Arzumdur bəxtəvər böyüyəsən sən,
Atanla, ananla öyünəsən sən.
Ürəyimdə hər an döyünəsən sən,
Ad günün mübarək, Arazım mənim.



Baş redaktor:

Bəhrüz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
http://www.ses-news.az
http://www.sesqazeti.az
E-mail: ses@sia.az
Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500